



अधिकतम 32.2 डिग्री  
न्यूनतम 17.1 डिग्री

# जीटी रोड मूवि

हरिभूमि

रोहतक, रविवार, 12 अक्टूबर 2025

12 मोदी ने किसानों को दिया 42 हजार करोड़ का...



12 काकरू की स्लम बस्ती में लायंस क्लब अंबाला..



**PNB**  
Kitchenmate



INDIA'S 1<sup>ST</sup> FOOD GRADE STAINLESS STEEL UTENSIL BRAND



## मेला प्रशासक एवं एसडीएम व्यासपुर जसपाल सिंह गिल ने दी जानकारी

हरिभूमि न्यूज यमुनानगर

उत्तर भारत के ऐतिहासिक एवं प्रसिद्ध मेला श्रीकपालमोचन मेला में श्रद्धालुओं के पहुंचने के लिए सड़कों का सुदृढ़ीकरण किया जा रहा है। वहीं, मेला स्थल पर आकर्षक लाइटिंग की व्यवस्था की जा रही है। उक्त जानकारी मेला प्रशासक एवं एसडीएम व्यासपुर जसपाल सिंह गिल ने दी। मेला प्रशासक एवं एसडीएम व्यासपुर जसपाल सिंह गिल ने बताया कि इस बार पांच दिवसीय श्रीकपालमोचन मेला एक से पांच नवंबर तक आयोजित किया जा रहा है। जिसके लिए तैयारियां युद्धस्तर पर की जा रही हैं।

मेला धार्मिक आस्था और लोक परंपराओं का प्रतीक

## उत्तर भारत के ऐतिहासिक एवं प्रसिद्ध मेला श्रीकपालमोचन की तैयारियां युद्धस्तर पर की जा रही हैं, जिला प्रशासन सख्त

6 मेले में श्रद्धालुओं को सभी मूलभूत सुविधाएं उपलब्ध कराई जाएंगी। जिसके लिए प्रबंध किए जा रहे हैं



यमुनानगर। श्रीकपालमोचन मेले में श्रद्धालुओं के आगमन के लिए रोलर मशीन द्वारा किया जा रहा सड़कों का सुदृढ़ीकरण।

पंजाब, हरियाणा, उप्र और उत्तराखंड सहित देशभर के कई राज्यों से बड़ी संख्या में आते हैं श्रद्धालु

पांच दिवसीय श्रीकपालमोचन मेला एक से पांच नवंबर तक आयोजित किया जाएगा

मेला स्थल तक पहुंचने के लिए श्रद्धालुओं की यात्रा सुगम करने के लिए सड़कों का सुदृढ़ीकरण किया जा रहा है। वहीं, मेला स्थल और सड़कों पर लाइटिंग की व्यवस्था दुरुस्त की जा रही है। उन्होंने कहा कि श्रीकपालमोचन मेला धार्मिक आस्था और लोक परंपराओं का प्रतीक है। जिसमें हर वर्ष पंजाब, हरियाणा, उत्तर प्रदेश व उत्तराखंड सहित देश के विभिन्न राज्यों से लाखों श्रद्धालु भाग लेने आते हैं। मेला प्रशासक जसपाल सिंह गिल ने बताया कि श्रद्धालु अपनी मनोकामनाओं की पूर्ति के लिए मेला क्षेत्र में पवित्र सरोवरों में स्नान करते हैं और धार्मिक अनुष्ठानों में भाग लेते हैं।

सड़कों का किया जा रहा सुदृढ़ीकरण

मेला प्रशासक जसपाल सिंह गिल ने बताया कि मेला क्षेत्र में आने वाले श्रद्धालुओं की सुविधा के लिए सभी आवश्यक व्यवस्थाओं को अंतिम रूप दिया जा रहा है। रणजीतपुर से कपाल मोचन, लेदी प्रताप नगर रोड से कपाल मोचन, व्यासपुर से कपाल मोचन तथा सादौरा से कपाल मोचन तक आने वाले सभी सड़कों को मरम्मत व सुदृढ़ीकरण का कार्य तेजी से जारी है। ताकि श्रद्धालुओं को आवागमन में कोई असुविधा न हो। मेला क्षेत्र में पर्याप्त प्रकाश व्यवस्था सुनिश्चित करने हेतु बिजली के खंभों और तारों की मरम्मत व टाइटनिंग का कार्य किया जा रहा है।

सुरक्षा के विशेष प्रबंध किए जाएंगे

मेला प्रशासक एवं एसडीएम व्यासपुर जसपाल सिंह गिल ने बताया कि जिला प्रशासन द्वारा मेला में आने वाले श्रद्धालुओं को सभी मूलभूत सुविधाएं उपलब्ध कराई जाएंगी। जिसके लिए प्रबंध किए जा रहे हैं। ताकि श्रद्धालु मेला स्थल से सुखद अनुभव लेकर लौटें। मेला क्षेत्र में व्यवस्था और सुरक्षा के विशेष प्रबंध किए जाएंगे। मेला शांति व श्रद्धा के वातावरण में संपन्न हो सके।

## खबर संक्षेप



कुरुक्षेत्र। पूर्व राज्यमंत्री सुभाष सुधा सांझा स्वदेशी बाजार को लेकर कार्यकर्ताओं से बातचीत की।

17 से थीम पार्क में सांझा स्वदेशी बाजार चलेगा

कुरुक्षेत्र। पूर्व राज्यमंत्री सुभाष सुधा ने कहा कि आत्मनिर्भर भारत संकल्प अभियान के तहत ही थीम पार्क में सांझा स्वदेशी बाजार सजेगा। इस सांझे स्वदेशी बाजार का आयोजन 17 से 19 अक्टूबर 2025 तक किया जाएगा। पूर्व राज्यमंत्री सुभाष सुधा शनिवार को सेक्टर 7 आवास कार्यालय पर सांझा स्वदेशी बाजार के प्रति लोगों को जागरूक करने के उद्देश्य से कार्यकर्ताओं से बातचीत कर रहे थे। प्रधानमंत्री मोदी और मुख्यमंत्री नाथ सिंह सैनी का कुरुक्षेत्र के केशव पार्क में सांझा स्वदेशी बाजार का आयोजन बड़े स्तर पर किया जा रहा है।

गोल्डन पार्क के पास से नशा तस्करी को पकड़ा पानीपत। समालखा चौकी पुलिस टीम ने गोल्डन पार्क के पास नशा तस्करी के आरोपी में विक्की पुत्र कृष्ण निवासी चुलकाना रोड को गिरफ्तार किया। पुलिस ने विक्की के पास से 260 ग्राम गांजा बरामद किया है। समालखा चौकी इंचार्ज एएसआई अनिल ने बताया कि आरोपी विक्की के खिलाफ थाना समालखा में एनडीपीएस एक्ट के तहत केस दर्ज कर जांच शुरू कर दी है।

पानीपत गौरव अवार्ड कार्यक्रम 25 को पानीपत। हरियाणावी लोक कला एवं संस्कृति के प्रचार प्रसार को समर्पित प्रदेश की अग्रणी संस्था दादा लखीचंद सोशल वेलफेयर ट्रस्ट पानीपत द्वारा आने वाली 25 अक्टूबर को एसडी कॉलेज में नैना शर्मा नृत्य उपासक किन्नर डेरा के सानिध्य में पानीपत गौरव अवार्ड कार्यक्रम का आयोजन किया जाएगा। यह जानकारी संस्था के अध्यक्ष वीरेंद्र शर्मा ने दी।

फैक्ट्री में उत्तर प्रदेश के युवक ने आत्महत्या की पानीपत। पानीपत के पुराना औद्योगिक क्षेत्र में युवक ने फैक्ट्री के गोदाम में 34 वर्षीय अशोक कुमार मूल निवासी फरुखाबाद, उत्तर प्रदेश हाल निवासी गंगाराम कॉलोनी, पानीपत ने कथित रूप से फांसी लगाकर आत्महत्या कर ली। पुराना औद्योगिक थाना प्रभारी देवेंद्र कुमार ने बताया कि मामले की जांच शुरू कर दी गई है। शव पोस्टमार्टम के लिए सिविल अस्पताल भिजवा दिया है।

## यमुनानगर: शहर के हमीदा क्षेत्र में पुरानी लकड़ मंडी की घटना

# टिंबर फैक्ट्री में लगी भयंकर आग से लाखों का सामान राख

करीब 11 घंटे की मशकत के बाद दमकल विभाग ने पाया आग पर काबू

हरिभूमि न्यूज यमुनानगर

शहर के हमीदा क्षेत्र में पुरानी लकड़ मंडी स्थित जीटीबी टिंबर फैक्ट्री में बीती रात अचानक भीषण आग लग गई। दमकल विभाग की दर्जनों गाड़ियों ने मौके पर पहुंचकर करीब 11 घंटे की मशकत के बाद आग पर काबू पाया। आग लगने से फैक्ट्री में लकड़ी, मशीनरी व तैयार माल जलकर राख हो गया। आग लगने का कारणों का फिलहाल पता नहीं चल पाया है। आशंका जताई जा रही है कि शॉर्ट सर्किट के कारण फैक्ट्री में आग लगी है। फैक्ट्री मालिक प्रिंस ने बताया कि रात करीब डेढ़ बजे फैक्ट्री में काम करने वाले कर्मचारियों ने धुआं निकलता देखा। उन्होंने पहले अपने स्तर पर आग पर काबू पाने का प्रयास किया लेकिन आग तेज गति से भभकने लगी। कर्मचारियों ने उन्हें फोन पर घटना के बारे में बताया।

आग से फैक्ट्री के एक तरफ का शेड भी जलकर नीचे गिर गया। फैक्ट्री में पड़ा लकड़ी, मशीनरी व तैयार माल जलकर राख हो गया। आग लगने का कारणों का फिलहाल पता नहीं चल पाया है।



यमुनानगर। पुरानी लकड़ मंडी स्थित जीटीबी टिंबर फैक्ट्री में लगी आग को बुझाते दमकल कर्मी।

दमकल गाड़ियां 90 बार पानी लेने गईं

सूचना मिलते ही वह मौके पर पहुंचा मगर तब तक आग पूरी फैक्ट्री में फैल गई थी। उसने आग लगने की सूचना दमकल विभाग को दी। दमकल विभाग की दर्जनों गाड़ियों ने मौके पर पहुंचकर आग पर काबू पाने का प्रयास किया लेकिन सफलता नहीं मिली। फैक्ट्री में फैली आग का अंदाजा इस बात से लगाया जा सकता है कि दमकल विभाग की गाड़ियों को करीब 90 बार गाड़ियों में पानी भरकर लाना पड़ा। रात को डेढ़ बजे लगी आग पर शनिवार दोपहर तक काबू पाया जा सका। फैक्ट्री मालिक ने बताया कि आग से फैक्ट्री के एक तरफ का शेड भी जलकर नीचे गिर गया। फैक्ट्री में पड़ा लकड़ी, मशीनरी व तैयार माल जलकर राख हो गया। आग लगने से लाखों रुपये का नुकसान हुआ है।



## हमारी संस्कृति की जड़ है लोक कला: उपेन्द्र सिंघल

हरिभूमि न्यूज कुरुक्षेत्र

कुरुक्षेत्र विश्वविद्यालय के कुलपति प्रो. सोमनाथ सचदेवा के मार्गदर्शन में भारत रत्न गुलजारीलाल नंदा नीति शास्त्र दर्शनशास्त्र केंद्र, संग्रहालय एवं पुस्तकालय, युवा एवं सांस्कृतिक कार्यक्रम विभाग तथा स्वावलंबी भारत अभियान के संयुक्त तत्वावधान में पांच दिवसीय लोक कला कार्यशाला के तीसरे दिन कुरुक्षेत्र विकास बोर्ड के मानद सचिव उपेन्द्र सिंघल, केडीबी सदस्य अशोक रोशा व कुरुक्षेत्र विश्वविद्यालय के जनसंचार एवं मीडिया प्रौद्योगिकी संस्थान व लोक सम्यक विभाग के निदेशक प्रो. महासिंह पुनिया ने कार्यशाला का अवलोकन किया व प्रतिभागियों का उत्साहवर्धन किया। इस अवसर पर केडीबी मानद सचिव उपेन्द्र सिंघल ने कहा कि लोक कला हमारी संस्कृति की जड़ है, जो समाज को उसकी पहचान से जोड़ती है। आधुनिक युग में जब पश्चिमी प्रभाव बढ़ रहा है, तब ऐसी कार्यशालाएं युवाओं को अपनी जड़ों से जोड़ने का माध्यम बनती हैं।

कलाओं को आधुनिक तकनीक से जोड़ें: प्रो. महासिंह पुनिया

जनसंचार एवं मीडिया प्रौद्योगिकी संस्थान के निदेशक प्रो. महासिंह पुनिया ने कहा कि लोक कला मात्र अमूर्त नहीं, बल्कि जीवन दर्शन का प्रतीक है। उन्होंने कहा कि कुरुक्षेत्र विश्वविद्यालय स्वदेशी एसे आयोजनों के माध्यम से भारतीय सांस्कृतिक धरोहर के संवर्धन के लिए प्रयासरत है। उन्होंने प्रतिभागियों से आग्रह किया कि वे इन कलाओं को आधुनिक तकनीक से जोड़कर नवाचार का मार्ग प्रशस्त करें, ताकि युवा पीढ़ी परंपरा और आधुनिकता का समन्वय स्थापित कर सके। कार्यक्रम के आरंभ में भारत रत्न गुलजारीलाल नंदा सेक्टर की निदेशक प्रो. शुचिरिम्ता ने मुख्य अतिथि एवं अन्य गणगण्य अतिथियों का स्वागत और अभिनंदन किया।

## दो महीने से नहीं मिला वेतन टोल प्लाजा पर की नारेबाजी



हरिभूमि न्यूज घरोडा

नेशनल हाइवे पर स्थित पर शनिवार को सुरक्षा कर्मियों ने कंपनी प्रबंधन के खिलाफ जमकर विरोध प्रदर्शन किया। करीब दो दर्जन सिक्योरिटी गार्डों ने दो महीने से वेतन न मिलने के विरोध में बसताड़ा टोल प्लाजा पर नारेबाजी की और कंपनी प्रबंधन पर शोषण का आरोप लगाया। हंगामे की सूचना मिलते ही की डायल 112 टीम मौके पर पहुंची और स्थिति को संभाला। कर्मचारियों ने बताया कि वे बोते दो महीनों से वेतन न मिलने के कारण आर्थिक संकट में हैं। बार-बार कंपनी से संपर्क करने के बावजूद कोई समाधान नहीं निकला। विरोध कर रहे गार्डों ने पर गंभीर आरोप लगाते हुए कहा कि न सिर्फ वेतन समय पर नहीं दिया जा रहा बल्कि तयशुदा वेतन भी पूरी राशि में नहीं मिलता। कई बार अधिकारियों को लिखित और मौखिक शिकायतें करने के बावजूद उन्हें केवल आश्वासन ही मिला है।

## कुरुक्षेत्र में तैनात एसआई को अफीम तस्करी में बरेली पुलिस ने पकड़ा

कुरुक्षेत्र। उत्तर प्रदेश की बरेली जिला पुलिस ने कुरुक्षेत्र में तैनात एसआई को नशा तस्करी के आरोपों में गिरफ्तार किया है। आरोपी की पहचान रण सिंह के रूप में हुई है। बरेली की पुलिस ने तस्करी में एसआई के 3 साथियों को भी पकड़ा है। रण सिंह को 2 साल जेल भेज दिया गया है। बरेली पुलिस ने 8 अक्टूबर को बरेली के सिरोली कस्बा के चौहाने पर रैकिंग के दौरान हरियाणा नंबर की ट्रेटा कार को रोके की कोशिश की। कल्याणपुर तिराहे पर बरेली पुलिस ने गाड़ी को घेर लिया।

उप्र पुलिस ने किया खुलासा

बरेली पुलिस ने कार में उतार करजाल के लक्षित गांव के रण सिंह, ज्योतिर के मेहराबान, मोहम्मद हसन और कजलाल के बरसाना गांव के योगेश कुमार को पकड़ा। तलाशी लेने पर कार से पुलिस को 360 ग्राम अफीम, 6 मोबाइल, एक सोने की चेन, एक कड़ा, 2 घड़ी व अंगूठियां और करीब 51 हजार कैश बरामद हुआ। बरेली पुलिस की जांच में खुलासा हुआ कि यह क्रिकेट रण सिंह से अफीम खरीद कर हरियाणा में बेचे थे। रण सिंह थाना केरुके के अंतर्गत आनी वाली ज्योतिर चौकी में एसआई के पद पर तैनात है।

## फैक्ट्री में युवा कर्मचारी की हत्या, शरीर पर चोट के निशान

पानीपत। पानीपत की काबडी रोड स्थित बालाजी फैक्ट्री में 26 वर्षीय अरुण निवासी मुजफ्फरनगर, उत्तर प्रदेश का शव बरामद हुआ है। वहाँ अरुण के सिर व अन्य अंगों पर चोट के निशान हैं। इधर, सूचना पर पुराना औद्योगिक थाना पुलिस फैक्ट्री पहुंची और जांच शुरू की। पुलिस ने एफएसएल की टीम से भी

एफएसएल की टीम ने घटनास्थल से सबूत जुटाए

शव व घटनास्थल की जांच करावाई। जांच में मौत संदिग्ध मानी गई। पुलिस ने शव का पंचनामा भर पोस्टमार्टम के लिए पानीपत के सिविल अस्पताल भिजवा दिया और उसके परिजनों को घटना की सूचना देकर पानीपत बुलवाया है। वहीं, पुराना औद्योगिक थाना प्रभारी देवेंद्र कुमार ने बताया कि अरुण की मौत के सही कारण जानने के लिए उसके शव का पोस्टमार्टम करवाया जाएगा। वहीं पोस्टमार्टम की रिपोर्ट व इस केस की जांच के आधार पर आगे की कार्रवाई की जाएगी।

## कई गांवों के जोहड़ों एवं बावड़ियों को देखा

प्रसिद्ध संरक्षण विशेषज्ञ फरहाद कॉन्ट्रैक्टर एवं सुश्री स्मृति सिंह और नवीन जिन्दल फाउंडेशन टीम ने किया दौरा

हरिभूमि न्यूज कुरुक्षेत्र

सांसद नवीन जिन्दल कुरुक्षेत्र संसदीय क्षेत्र के गांवों में जोहड़ों के रखरखाव और गंदे जल की निकासी व्यवस्था को दुरुस्त करने के लिए संभावनाएं तलाश रहे हैं। उन्होंने फरहाद कॉन्ट्रैक्टर एवं उनकी टीम जो भारत के छह राज्यों में सामाजिक परिवर्तन के लिए समुदायों के साथ पारिस्थितिकी को पुनर्जीवित और मजबूत बनाने के लिए कार्य कर रहे हैं, को गांवों में जल निकासी, जोहड़ों की सफाई और जल संरक्षण को व्यवस्थित ढांचे में लाने के लिए स्टडी करने को कहा है ताकि क्षेत्र के जोहड़ों को दुरुस्त कर जल संरक्षण और पर्यावरण संबंधी समस्याओं से स्थानीय समाधान मिल सके। इसी सिलसिले में संयुक्त टीम ने गांव समानी, जिरबडी, खानपुर कोलियां और ईशारगढ़ में जोहड़ व बाबा लकड़ी शाह बंजारा की बावड़ी पर पहुंचकर योजना पर विचार विमर्श किया।

## टीम ने स्थानीय प्रतिनिधियों और ग्रामीणों से चर्चा की

टीम ने ग्रामीणों से बातचीत कर गंदे पानी की निकासी, जोहड़ों के ओवरफ्लो और जल प्रबंधन से जुड़ी समस्याओं पर विस्तार से चर्चा की। इस दिशा में आगे बढ़ते हुए फरहाद कॉन्ट्रैक्टर और स्मृति सिंह ने स्थल निरीक्षण कर गंदे पानी की रीसाइविलिंग, तालाब पुनर्जीवन और वर्षा जल संचयन जैसे उपायों पर चर्चा की। उन्होंने स्थानीय प्रतिनिधियों और ग्रामीणों से चर्चा करते हुए कहा कि जोहड़ों के रखरखाव के साथ-साथ गंदे पानी का सही प्रबंधन किया जाए तो यह ग्रामीण विकास की दिशा में एक क्रांतिकारी कदम साबित हो सकता है। इस अवसर पर संसदीय कार्यालय प्रभारी धर्मवीर सिंह ने कहा कि सांसद नवीन जिन्दल का प्रयास है कि प्रत्येक गांव में स्थानीय जल प्रबंधन मॉडल तैयार किया जाए, जिसमें ग्रामीणों की सक्रिय भागीदारी सुनिश्चित हो। इस अवसर पर नवीन जिन्दल फाउंडेशन टीम के भूपण मंगला, डॉ. राज कुमार, सरपंच कुमन और जिरबडी सरपंच प्रतिनिधि उपस्थित रहे।

खबर संक्षेप

महाराजा अग्रसेन जयंती

पर कार्यक्रम आज

करनाल। अग्रकुल सेवा संस्था की ओर से महाराजा अग्रसेन जयंती के उपलक्ष्य में आज करनाल के मंगलसेन सभागार में भव्य “अग्र लीला” का आयोजन किया जाएगा। कार्यक्रम शाम 5:30 बजे दीप प्रज्ज्वलन के साथ शुरू होगा। मुख्य अतिथि के रूप में क्षेत्र संचालक उत्तर क्षेत्र राष्ट्रीय स्वयंसेवक संघ पवन जिंदल शिरकत करेंगे। अति विशिष्ट अतिथियों में उत्तराखंड के पूर्व डीजीपी अशोक कुमार, समाजसेवी प्रवीण गर्ग, मेयर रेणु बाला गुप्ता व विधायक जगमोहन आनंद उपस्थित रहेंगे।

किसान विज्ञान संगोष्ठी

में विशेषज्ञों ने दी सलाह

करनाल। किसान वेलफेयर क्लब की ओर से डीडीए कार्यालय में किसान विज्ञान संगोष्ठी का आयोजन किया गया जिसकी अध्यक्षता ईलम सिंह गोरसी ने की। क्लब के महासचिव विजय कपूर ने किसानों के साथ धान की फसल की औसत पैदावार और मंडी दामों को लेकर चर्चा की। उपप्रधान हरप्रीत सिंह ने किसानों से अपील की कि वे पराली न जलाएं। कृषि विज्ञान केंद्र के वरिष्ठ संयोजक डा. महा सिंह जागलान ने किसानों को सलाह दी कि इस समय फसल में किसी भी कीटनाशक या फफूंदनाशक का प्रयोग न करें। उन्होंने सरसों और गेहूँ की बिजाई के लिए उपयुक्त बीज, बीज उपचार और खाद की जानकारी दी।

रिटायर्ड कर्मचारी संघ

घरौंडा की बैठक आयोजित

करनाल। रिटायर्ड कर्मचारी संघ घरौंडा ब्लॉक की बैठक हर्बल पार्क में खंड प्रधान योगेंद्र शर्मा की अध्यक्षता में आयोजित हुई। बैठक का संचालन खंड सचिव ओमदत्त ने किया। बैठक में राज्य वरिष्ठ उप प्रधान बलवान सिंह नांदल, बलराज सिंह, सुरेंद्र रावत, सुल्तान सिंह कोहल और डा. रणदीप शंभराण विशेष रूप से उपस्थित रहे। संगठन मजबूती के लिए सदस्यता अभियान तेज करने पर भी जोर दिया गया। बैठक में ईश्वर सिंह धीमान, रामकुमार, राम प्रकाश, ताराचंद, नरेश कश्यप, बलजीत सिंह, ऋषिपाल राणा, जगत सिंह, मनीष गुप्ता समेत अनेक सदस्य मौजूद रहे।

श्री राम मंदिर में कार्तिक

माह का चौथा हवन यज्ञ

करनाल। श्री राम मंदिर, सेक्टर-8 में कार्तिक माह के चौथे दिन प्रातःकाल विश्व शांति और समृद्धि के लिए हवन यज्ञ का आयोजन किया गया। मुख्य यजमान के रूप में अमर टक्कर और अर्चना टक्कर उपस्थित रहे। पंडित ने “यज्ञ रूप प्रभु हमारे भाव उज्वलन कीजिए” मंत्रोच्चारण के साथ कथा आरंभ की और चौथे अध्याय की व्याख्या करते हुए भगवान विष्णु के मछली अवतार की कथा सुनाई। कार्यक्रम में प्रधान रविंद्र तनेजा, रेनु तनेजा, अशोक मदान, वेद दुआ, मुरारी बत्रा, चंद्र बत्रा, नीरज कपूर, रिचा बत्रा व संतोष खट्टर सहित बड़ी संख्या में श्रद्धालु उपस्थित रहे।

मंडियों में धान खरीद में

घोटाले का आरोप

करनाल। भारतीय किसान यूनियन सर छोदराम ने हरियाणा की मंडियों में धान खरीद को लेकर बड़े घोटाले के आरोप लगाए हैं। यूनियन के प्रवक्ता बहादुर मेहला बलडों ने कहा कि मुख्यमंत्री द्वारा एमएसपी पर खरीद के वादे झूठे साबित हुए हैं। आरोप लगाया कि खरीद एजेंसियों के अधिकारी, राइस मिलर, मार्केट कमेटी अधिकारी और सरकारी तंत्र मिलकर किसानों को लूट रहे हैं।

एआई बदल रहा वित्तीय

सेवाओं का भविष्य

करनाल। नेशनल पेमेंट्स कॉर्पोरेशन ऑफ इंडिया के गैर-कार्यकारी अध्यक्ष अजय कुमार चौधरी ने कहा कि कृत्रिम बुद्धिमत्ता अब वित्तीय सेवाओं के डिजाइन, वितरण और अनुभव का रूप बदल रही है। बताया कि 2027 तक बैंकिंग, बीमा, पूंजी बाजार और भुगतान क्षेत्रों में एआई निवेश 100 अरब अमेरिकी डॉलर तक पहुंच जाएगा। 2023 में आई केवल 55% वित्तीय संस्थान किसी एक कार्य में एआई का उपयोग कर रहे थे, वहीं अब यह आंकड़ा 78% तक पहुंच गया है।

बेटियों की रक्षा एवं सम्मान करने का संकल्प लेना होगा

अंतरराष्ट्रीय बालिका दिवस के अवसर शहर के उद्योगपतियों ने अपने विचार प्रकट किए



तरावड़ी। अंतरराष्ट्रीय बालिका दिवस के अवसर पर चर्चा में भाग लेते शहर के उद्योगपति

हरिभूमि न्यूज

तरावड़ी

एक तरफ तो सरकार बेटों बचाओ बेटों पढ़ाओ मुहिम को देश में चला कर जनता के बीच में लड़कियों के प्रति लोगो की मानसिकता को बदलना चाहती है। इसके दूसरी तरफ कोख में नन्ही सी जान की भ्रूण हत्या कर देना चाहते हैं। पुरुषों

को अपनी इस दोहरी मानसिकता को बदलना होगा एवं बेटियों की रक्षा एवं सम्मान करने का संकल्प लेना होगा। तभी हम एक स्वच्छ समाज की कल्पना कर सकते हैं। जब अंतरराष्ट्रीय बालिका दिवस के अवसर भ्रूण हत्या के मामलों में को लेकर पत्रकार ने शहर के लोगों से संपर्क किया तो उन्होंने अपनी विभिन्न प्रकार की राय दी। अग्रवाल सभा के प्रधान रमेश गुप्ता एवं गैलेक्सी इंटरनेशनल प्राइवेट लिमिटेड के एमडी विजय गोयल ने कहा कि इसमें सबसे अधिक दोष पुरुषों का ही है। इसलिए हम पुरुषों को इस और विशेष रूप से ध्यान देना होगा तभी इस सामाजिक बुराई को समाप्त किया जा सकता है।

अब बेटिया हर क्षेत्र में आगे

श्री राम राइस यूनिट के सीएमडी लाल साधुराम सिंगला एवं के एस इंटरनेशनल के सीएमडी गणक गोयल का कहना है कि यह मनुष्य की घटिया सोच है कि लड़की की तुलना में लड़के को अधिक महत्व दिया जाता है हम सबको मिलकर इस सामाजिक बुराई का बहिष्कार करना चाहिए। बी.डी. ओवरसीज के सीएमडी प्रवीण गर्ग व जानकी दास राइस मिल के मालिक कृष्ण चंद्र सिंगला का कहना है कि अब वह जमाना भूल गए कि जब हमारे बच्चों की शादी तभी होती थी जब हमारे घर में कोई कन्या होती थी। वह भी जमाना हुआ करता था कि कन्या के बदले कन्या मिला करती थी। इसलिए हम समाज वालों को इस ओर ध्यान देना चाहिए। राघव इंडस्ट्री के एमडी राकेश गर्ग एवं श्री हंस राइस मिल के प्रदीप गुप्ता का कहना है अगर महिला इस धरती पर जन्म ना देती तो क्या हम इस तरह से खुली हवा में सांस ले पाते। इसलिए हमें अपनी मानसिकता को बदलकर नारी जाति का सम्मान करना चाहिए।

रक्षा का ले संकल्प

पुरुषों को अपनी मानसिकता को बदलकर बेटियों की रक्षा एवं सम्मान करने का संकल्प लेना होगा। तभी हम एक स्वच्छ समाज की कल्पना कर सकते हैं। जब अंतरराष्ट्रीय बालिका दिवस के अवसर भ्रूण हत्या के मामले में को लेकर पत्रकार ने शहर के लोगों से संपर्क किया तो उन्होंने अपनी विभिन्न प्रकार की राय दी उद्योगपति जी.वी. राइस मिल के प्रमोद बंसल एवं न्यू कैप ऑयल कंपनी के राजकुमार तायल ने कहा कि मैं धन्यवाद करता हूँ देश के प्रधानमंत्री नरेंद्र मोदी एवं हरद्वारे जिला प्रशासन का जिन्होंने इस सामाजिक बुराई के खिलाफ एक अभियान चलाया है। प्रशासन भी तब तक सफल नहीं हो सकता जब तक हम लोग उनका सहयोग नहीं करेंगे।

दिवाली पर पटाखों की बिक्री के लिए घर में बनाया था गोदाम

असंध पुलिस की बड़ी कार्रवाई, दिवाली से पहले 250 पेटी अवैध पटाखे बरामद

प्रदूषण को देखते हुए पटाखों की बिक्री पर है पूर्ण प्रतिबंध

जिले अवैध रूप से स्टॉक कर है पटाखा तस्कर

पुलिस को गुप्त सूचना मिली थी कि गांव का एक निवासी अपने घर में भारी मात्रा में पटाखे जमा कर रहा है, सूचना पर पुलिस ने भारी पुलिस बल के साथ छापा मारो तो मौके पर पटाखों से भरी 250 पेटियां पाई गईं, जिन्हें कब्जे में ले लिया

हरिभूमि न्यूज

करनाल

असंध थाना क्षेत्र के गांव बाहरी में पुलिस ने दीवाली से पहले बड़ी कार्रवाई करते हुए अवैध पटाखों के भंडारण का भंडाफोड़ किया है। पुलिस को गुप्त सूचना मिली थी कि गांव का एक निवासी अपने घर में भारी मात्रा में पटाखे जमा कर रहा है। इस पर असंध थाना प्रभारी नसीब सिंह के नेतृत्व में पुलिस टीम ने देर रात छापेमारी की और मौके से करीब 200 से 250 पेटियों में भरे पटाखे बरामद किए।



करनाल। अवैध पटाखों के स्टॉक को कब्जे में लेने के बाद कार्रवाई करती पुलिस की टीम।

खास बातें

गुप्त सूचना के आधार पर करनाल पुलिस की बड़ी कार्रवाई भारी मात्रा में मिला पटाखों का स्टॉक

दिवाली पर बिक्री के लिए घर में बनाया था गोदाम, पुलिस ने किया जप्त

जानहित में कार्रवाई

जिला उपायुक्त उत्तम सिंह ने कहा कि सर्दियों के मौसम में प्रदूषण का स्तर खतरनाक रूप से बढ़ जाता है। पीएम 2.5 और पीएम 10 जैसे पार्टिकुलेट मैटर्स का स्तर निर्धारित मानकों से कई गुना अधिक हो जाता है। इसका सीधा असर बच्चों, बुजुर्गों और हृदय एवं श्वसन रोग से पीड़ित लोगों पर पड़ता है। इसलिए प्रशासन ने जनस्वास्थ्य को ध्यान में रखते हुए सख्त कार्रवाई के आदेश जारी किए हैं।

आरोपी पर पुलिस और प्रशासन करेंगे सख्त कार्रवाई

जिला प्रशासन ने पुलिस अधीक्षक, एसडीएम, नगर निगम, तहसीलदार और बीडीओ को आदेशों की कड़ाई से पालना करने के निर्देश दिए हैं। नियमित रूप से छापेमारी करने और रिपोर्ट पेश करने को कहा गया है। आदेशों का उल्लंघन करने वालों के खिलाफ विस्फोटक अधिनियम व न्याय संहिता की धाराओं के तहत दंडात्मक कार्रवाई की जाएगी। पुलिस को गुप्त सूचना मिली थी कि गांव का एक निवासी अपने घर में भारी मात्रा में पटाखे जमा कर रहा है। इस पर असंध थाना प्रभारी नसीब सिंह के नेतृत्व में पुलिस टीम ने देर रात छापेमारी की और मौके से करीब 200 से 250 पेटियों में भरे पटाखे बरामद किए। पुलिस को इस कार्रवाई से पटाखा तस्करों में हड़कंप मचा हुआ है पुलिस किसी भी हाल में जिले में पटाखों की बिक्री नहीं होने देना चाहती है इसके लिए आगे भी छापेमारी जारी रहेगी।

करियर के लिए गणित एक महत्वपूर्ण और व्यापक विषय : रामपाल सैनी

हरिभूमि न्यूज

करनाल

डीएवी पीजी कॉलेज में गणित विभागी की ओर से आयोजित पीपीटी प्रजेंटेशन, वर्किंग मॉडल मेकिंग, चार्ट मेकिंग प्रतियोगिता में पहुंचने पर चौधरी रणबीर सिंह विश्वविद्यालय जौद के कुलपति एवं कॉलेज के प्राचार्य प्रोफेसर डॉ रामपाल सैनी का विभाग की ओर से डॉ रमा गर्ग, डॉ टीना, डॉ नेहा, डॉ मोनिका और शशि ने कार्यक्रम में पहुंचने पर पुष्प गुच्छ भेंट कर स्वागत किया। प्रतियोगिता में सभी विद्यार्थियों ने अलग-अलग विषयों पर अपनी प्रस्तुति देकर विषय को स्पष्ट किया। उत्कृष्ट प्रदर्शन के वाले विद्यार्थियों को किया सम्मानित।



उत्कृष्ट प्रदर्शन करने वाले विद्यार्थी सम्मानित

नया कर्मचारियों ने लोगों को स्वच्छता के प्रति किया जागरूक

दुकानों व घरों के सामने कचरे के ढेर मिलने पर कटेगा चालान

घर, मोहल्ले व शहर को स्वच्छ बनाना सभी की जिम्मेदारी



घरौंडा। सफाई अभियान में जुटे नगर पालिका के कर्मचारी।

हरियाणा सरकार के निर्देशानुसार नगर पालिका घरौंडा द्वारा हरियाणा शहर स्वच्छता अभियान की शुरुआत 25 अगस्त से हुई जो पूरे शहर में 11सप्ताह तक चलाया जाएगा। नगर पालिका द्वारा शुरू हुए इस अभियान का उद्देश्य घरौंडा को स्वच्छ, सुंदर और पर्यावरण के अनुकूल बनाना है। इसी कड़ी में शनिवार को नगर पालिका जेई अंकित के नेतृत्व में शहर में सफाई अभियान चलाया गया उन्होंने बताया

कि यह स्वच्छता अभियान 11 सप्ताह चलना है जिसमें अलग अलग अधिकारियों व कर्मचारियों की ड्यूटी लगी हुई है। नगर पालिका की टीम द्वारा रोजाना विभिन्न बाड़ों, गलियों और कालोनियों में साफ सफाई की मोनिटरिंग करते हुए नागरिकों को स्वच्छता के प्रति जागरूक भी किया जा रहा। जिसमें लाइब्रेरियन सन्दीप लोहट ने बताया कि स्वच्छता

जनमानस के लिए बहुत महत्वपूर्ण है जिसको 2 अक्टूबर 2014 को देश के प्रधानमंत्री नरेंद्र मोदी ने स्वच्छता अभियान की शुरुआत की जो निरन्तर देश में चल रहा है। स्वच्छता हमारे लिए बहुत जरूरी है यदि हमारे आसपास स्वच्छता होगी तो हम स्वस्थ रहेंगे।उन्होंने दुकानदारों को इस अभियान से जुड़ने के लिए जागरूक किया। उ

स्वच्छता का संदेश

यह अभियान सिर्फ सफाई गतिविधि नहीं, बल्कि लोगों को स्वच्छता व पर्यावरण के प्रति जिम्मेदार बनाने की एक पहल है। उन्होंने कई दुकानदारों को समझाते हुए बताया कि अपनी दुकान के सामने कचरे के ढेर न लगाए अपना जो कचरा है उसको इस्ट्रीट में रखे जब नगर पालिका की गाड़ी आए उसमें ही डालें। उन्होंने कई दुकानदारों को समझाते हुए बताया कि स्वच्छता के प्रति जागरूक होना ही है। उन्होंने सभी नागरिकों को अपील करते हुए कहा कि स्वच्छता की खुद की जिम्मेदारी समझते हुए सफाई का विशेष ध्यान रखें ताकि आसपास का वातावरण स्वच्छ व स्वस्थ बने।

परेशानी स्टेशन एरिया मे टूटे मैनेहोल व टूटी सड़कों से परेशान है लोग

सीवरेज लाइन के बार-बार टूटने और ढक्कनों के गायब होने से जलभराव की स्थिति भी बन जाती

हरिभूमि न्यूज

तरावड़ी

तरावड़ी शहर के पुराने थाने और जगदंबा मंदिर के आसपास की सड़कें इन दिनों बदहाली की तस्वीर पेश कर रही हैं। यहां कई जगहों पर सीवरेज लाइन के ढक्कन टूटे पड़े हैं, जबकि कुछ जगह ढक्कन पूरी तरह गायब हैं। चार से ज्यादा स्थानों पर सड़कें उखड़ी हुई हैं, जिनसे न केवल पैदल चलने वाले बल्कि वाहनों को भी परेशानी का सामना करना पड़ रहा है।

लोगों ने सीवरेज के ढक्कनों को लगवाने मांग की

सड़क में बने गड्ढे आए दिन बन रहे हादसों की वजह

हरिभूमि न्यूज

तरावड़ी

तरावड़ी शहर के पुराने थाने और जगदंबा मंदिर के आसपास की सड़कें इन दिनों बदहाली की तस्वीर पेश कर रही हैं। यहां कई जगहों पर सीवरेज लाइन के ढक्कन टूटे पड़े हैं, जबकि कुछ जगह ढक्कन पूरी तरह गायब हैं। चार से ज्यादा स्थानों पर सड़कें उखड़ी हुई हैं, जिनसे न केवल पैदल चलने वाले बल्कि वाहनों को भी परेशानी का सामना करना पड़ रहा है।

तरावड़ी के पुराने थाने और जगदंबा मंदिर के पास सड़क ही हालत पूरी तरह जर्जर



तरावड़ी। पुराने थाने और जगदंबा मंदिर के आसपास की सड़कें व बिना ढक्कन मैनेहोल।

फोटो : हरिभूमि

स्थानीय लोगों ने कई बार नगरपालिका अधिकारियों और जन स्वास्थ्य विभाग को इस समस्या से अवगत कराया, लेकिन अब तक कोई ठोस कार्रवाई नहीं हुई है। रात के समय यह जगह किसी खतरे के क्षेत्र से कम नहीं लगती। सीवरेज के खुले

मैनेहोल में कई बार मोटरसाइकिल चालक गिर चुके हैं, जिससे उन्हें गंभीर चोटें आई हैं। आसपास के लोगों ने बताया कि सीवरेज लाइन के बार-बार टूटने और ढक्कनों के गायब होने से यहां जलभराव की स्थिति भी बन जाती है।

नलीबत मरा सफर

ढक्कन टूटे होने से लोगों को आने-जाने में ही रही परेशानी, वाहन चालकों को हादसे का डर

गंदा पानी सड़कों पर बहता रहता है, जिससे बहुरंग और संक्रमण का खतरा भी बढ़ गया है। आसपास की राइस मिलों से आने-जाने वाली गाड़ियों को भी इन गड्ढों और टूटे ढक्कनों की वजह से भारी नुकसान झेलना पड़ रहा है। एक ट्रक चालक सीतीश कुमार ने बताया कि, सड़क पर इतने गहरे गड्ढे हैं कि कई बार ट्रक का टायर फंस जाता है। ढक्कन टूटे होने से गाड़ियां झटके खाकर क्षतिग्रस्त हो रही हैं। वहीं, स्थानीय निवासी अनिल कुमार ने कहा कि रात में जहां सीवरेज का ढक्कन गायब है, वहां से रोज लोग गिरते हैं। पिछले हफ्ते एक मोटरसाइकिल सवार युवक बुरी तरह घायल हो गए। हमने कई बार अधिकारियों को शिकायत दी, लेकिन सिर्फ आश्वासन ही मिला। लोगों ने बताया कि हम लोग रोज देखते हैं कि कोई न कोई फिलस्फर गिर रहा है। सड़क के किनारे सीवरेज का पाानी फैलने से बहुरंग और मच्छरों का प्रकोप भी बढ़ गया है। यह समस्या महीनों से बनी हुई है, लेकिन किसी को फर्क नहीं पड़ता। स्थानीय निवासियों का कहना है कि सीवरेज की यह स्थिति पूरे क्षेत्र की छवि खराब कर रही है। मंदिर आने वाले श्रद्धालु भी इसी रास्ते से होकर गुजरते हैं और खुले मैनेहोल उनके लिए खतरा बने हुए हैं। लोगों ने प्रशासन से मांगा की है कि इस क्षेत्र में तुरंत मरम्मत कार्य शुरू किया जाए, सड़कों को समतल किया।

**खबर संक्षेप**

**चोरों ने 15 स्थानों पर चोरी की**

पानीपत। पानीपत के गांव जौंधन कलां के किसानों के खेतों में चोरों ने 14 किसानों के ट्यूबवेल के कमरों से आठ बैटरी और बड़ी मात्रा में तांबे के तार चोरी कर ले गए हैं। जिनकी कीमत लाखों रुपये बताई जा रही है। वहीं, थाना इसराना पुलिस ने गांव जौंधन कलां निवासी किसान सुरेंद्र की शिकायत पर केस दर्ज कर जांच शुरू कर दी है। चोरों ने सुरेंद्र समेत किसान अजीत सिंह की ट्यूबवेल से 100 फुट, महेंद्र के 40 फुट, प्रवीन के 120 फुट, धर्मवीर के 150 फुट, रानी के 30 फुट, तेजवीर के 50 फुट, राजकुमार के 35 फुट, देवेंद्र के 20 फुट और धर्मवीर के 40 फुट तार चोरी कर लिया।

**रोड़ी प्लांट से आठ बैटरी चोरी**

पानीपत। पानीपत के गांव इसराना की बिजवा रोड पर स्थित रोड़ी प्लांट से चोरों ने एक इनवर्टर व सात बैटरी चोरी कर ली। इसराना थाना पुलिस ने अज्ञात चोरों पर केस दर्ज कर जांच शुरू कर दी है। प्लांट के संचालक अशोक कुमार मलिक ने बताया कि चोरी की इस घटना से उनका एक लाख रुपये से अधिक का नुकसान हुआ है। चोर उनके रोड़ी प्लांट से एक इनवर्टर व सात बैटरी चोरी कर ले गए।

**करंट लगने से राज मिस्त्री की मौत**

पानीपत। पानीपत के गांव डिकाडला में मकान का लॉन्टर डालते समय बिजली की हाइड्रेशन लाइन की चोट में आने से राज मिस्त्री सुरेंद्र की मौत हो गई। वहीं सुरेंद्र, डिकाडला गांव का ही निवासी था। वहीं करंट का झटका इतना तेज था कि सुरेंद्र, निर्माणधीन छत से नीचे जमीन पर आ गिरा और उसकी मौके पर ही मौत हो गई। थाना समालखा पुलिस ने जांच के बाद सुरेंद्र के शव का पंचनामा भर पोस्टमार्टम के लिए पानीपत के सिविल अस्पताल भिजवा कर इस मामले की जांच शुरू कर दी है।

**हादसे में युवक की मौत, एक गंभीर**

पानीपत। पानीपत की असंध रोड पर शुक्रवार की रात को तेज रफ्तार वाहन ने बाइक को टक्कर मार दी। हादसे में बाइक सवार संतोष कुमार यादव की मौत हो गई। इसका साथी श्याम गंभीर रूप से घायल हो गया। श्याम का अस्पताल में उपचार चल रहा है। मतलोडा पुलिस की थर्मल चौकी ने संतोष के शव का पंचनामा भर पोस्टमार्टम के लिए पानीपत के सिविल अस्पताल भिजवा कर इस केस की जांच शुरू कर दी है।

**चयन प्रक्रिया में 110 खिलाड़ियों ने भाग लिया**

दो नवंबर को राई स्पोर्ट्स स्कूल में होगा ग्रीको रोमन व फ्रीस्टाइल कुश्ती का आयोजन

हरिभूमि न्यूज >> पानीपत

हरियाणा ओलंपिक खेलों के लिए गांव शाहपुर स्थित कृष्ण कुंड इंटरनेशनल स्पोर्ट्स अकादमी में ग्रीको रोमन और फ्रीस्टाइल कुश्ती प्रतियोगिताओं के लिए खिलाड़ियों का चयन किया गया। इस चयन प्रक्रिया में 110 खिलाड़ियों ने भाग लिया। जिसमें 27 लोगों ने भाग लिया। हरियाणा ओलंपिक जिला पानीपत के प्रधान अजय मलिक ने बताया कि हरियाणा ओलंपिक खेलों का आयोजन दो नवंबर को राई स्पोर्ट्स स्कूल सोनीपत में होगा। वहीं इसके लिए फ्रीस्टाइल कुश्ती वर्ग में 51 किलो में शुभम, 61 किलो में सुमित, 65 किलो में सागर, 70 किलो में अतुल, 74 किलो में सुमित, 79 किलो में

**स्वच्छता से पवित्रता आती है और पवित्रता में ही परमात्मा निवास करते हैं : दुष्यंत**

हरिभूमि न्यूज >> पानीपत

पानीपत नगर निगम के वार्ड 23 में भाजपा सरकार की सफलता के 11 साल, 11 शहर और 11 हजार युवा कार्यकर्ता जनसेवा कार्यक्रम के तहत विशाल स्वच्छता कार्यक्रम भाजपा जिला अध्यक्ष दुष्यंत भट्ट के नेतृत्व में चलाया गया। वहीं स्वच्छता अभियान में भाजपा नेता राहुल विज, दिनेश सैनी, अमित पंडित, पार्षद अनिल मदान, अशोक कटारिया, संजीव दहिया, रॉकी गहलोत, संचित तनेजा, सुनील कपूर ने भी अभियान को सफल बनाने में पूर्ण सहयोग दिया। इधर, भाजपा जिला अध्यक्ष दुष्यंत भट्ट ने कहा कि हरियाणा में भाजपा सरकार के सफलता के 11 वर्ष पूर्ण होने पर यह स्वच्छता अभियान चलाया गया है। वहीं, स्वच्छता से पवित्रता आती है और पवित्रता में ही परमात्मा निवास करते हैं।



पानीपत। भाजपा जिलाध्यक्ष दुष्यंत भट्ट, भाजपाियों के साथ स्वच्छता अभियान में भाग लेते हुए। फोटो: हरिभूमि

**आईपीएस पूरन की मौत के जिम्मेदार अधिकारियों पर केस दर्ज हो: मलिक**

**कांग्रेसियों ने जुलूस निकाल सचिवालय पर प्रदर्शन किया**

हरिभूमि न्यूज >> पानीपत

कांग्रेस के पानीपत जिला अध्यक्ष ग्रामीण रमेश मलिक के नेतृत्व में कांग्रेसियों ने शनिवार को देश में हुई तीन प्रमुख घटनाओं के विरोध में रोष प्रदर्शन किया। जिसमें सीनियर आईपीएस वाई पूरन कुमार एडीजीपी द्वारा आत्महत्या करना, रायबरेली में हरिओम वाल्मीकि की हत्या व सर्वोच्च न्यायालय के मुख्य न्यायाधीश पर जूता फेंकने का प्रयास सहित तीन प्रमुख घटनाएं शामिल हैं। कांग्रेस कार्यकर्ताओं ने जिला सचिवालय के सामने पुल के नीचे से लेकर जिला सचिवालय तक रोष मार्च निकाला और एसडीएम मनदीप कुमार को राष्ट्रपति के नाम इन तीनों घटनाओं के विरोध में ज्ञापन सौंपा गया। वहीं रमेश मलिक ने कहा कि सीनियर आईपीएस वाई पूरन कुमार ने अपने सुसाइड नोट में जिन भी अधिकारियों के नाम लिये हैं उनके खिलाफ सख्त कानूनी कार्रवाई होनी चाहिए और कांग्रेस पार्टी, पंडित परिवार को इंसाफ दिलाने के लिए संघर्ष करती रहेगी। वहीं आंदोलन में युवा कांग्रेस के पूर्व प्रदेशाध्यक्ष सचिन कुंडू, पूर्व विधायक बलवीर वाल्मीकि, चौधरी खुशी



पानीपत के जिला सचिवालय पर प्रदर्शन करते हुए कांग्रेस जिला अध्यक्ष रमेश मलिक व अन्य।

राम जागलान, दीपक खटकड़, पूर्व विधायक राजरानी पूनम, डा.ओमवीर पंवार, कंवर सिंह छोक्कर, नरेंद्र भिवान, आजाद मलिक, सुभाष बठला, अरविंद ढांडा, प्रियांशु मलिक, जयचंद्र हुड्डा, मनोज वाल्मीकि, सतपाल वाल्मीकि, सतपाल रोड़, बलवान वाल्मीकि, मोहकम छोक्कर, स.बलजीत सिंह, राकेश चुप, मोहित बुद्धिजा, सतेंद्र जांगड़ा, मनीष मलिक, जसबीर जागलान, मोहित मलिक, मदन लाल मजोका, सुरभि शर्मा, बलजीत सारसर, तिलक राजोरा आदि कांग्रेसियों ने भाग लिया।

**पूरन सुसाइड केस की निष्पक्ष जांच हो: डॉ. नलिक**

समालखा। दलित अधिकार मंच, अखिल भारतीय खेत मजदूर यूनियन, हरियाणा ज्ञान विज्ञान समिति, अखिल भारतीय जनवादी महिला समिति, सेंटर आफ इंडियन ट्रेड यूनियन एवं अखिल भारतीय किसान सभा ने संयुक्त रूप से हरियाणा के राज्यपाल के नाम उप मंडल अधिकारी समालखा को आईपीएस अधिकारी वाई पूरन कुमार की हत्या की निष्पक्ष जांच के लिए ज्ञापन सौंपा। प्रदर्शनकारी संगठनों ने संयुक्त रूप से ज्ञापन के माध्यम से मांग की है कि त्वरित सुनवाई और जिम्मेदार लोगों के खिलाफ कार्रवाई के साथ-साथ अधिकारी के परिवार को सुरक्षा और सहायता प्रदान करने की मांग की गई है। इस अवसर पर प्रतिनिधि मंडल में राजेंद्र, देवपाल, शंभल, डॉ. सुरेन्द्र मलिक, सुनील दत्त, कंवर सिंह, मदन पाल व दीपिका आदि शामिल रहे।



समालखा। एसडीएम के ज्ञापन सौंपते हुए विभिन्न संगठनों के पदाधिकारीगण।

**उद्यमिता विभिन्न क्षेत्रों में नए उद्योगों को जन्म देती है: डॉ. प्रभा**

उद्यमिता देश और उद्यमी दोनों के लिए आर्थिक स्वतंत्रता का मार्ग बन सकती है

हरिभूमि न्यूज >> पानीपत

आईबी स्नातकोत्तर महाविद्यालय में मार्केटिंग विभाग एवं कल्याणी एजुकेशन वेलफेयर ट्रस्ट के संयुक्त तत्वाधान में आज के युग में आर्थिक विकास में उद्यमिता की भूमिका विषय पर एक इनवाइटेड टॉक का आयोजन किया गया। मुख्य वक्ता रविंद्र कुमार प्रोफाइटर्स सुदर्शन एंटरप्राइज रहें। प्रधानाचार्या डॉ. शशि प्रभा मलिक ने कहा कि आज के दौर में उद्यमिता आर्थिक विकास का एक प्रमुख



पानीपत। आईबी कालेज में अतिथित को पीछा भेंट करते हुए अध्यापिकाएं।

चालक है जो नवाचार और नई तकनीकों को बढ़ावा देती है और नए रोजगार के अवसर पैदा करती है। उप प्रधानाचार्या डॉ.किरण मदन ने कहा कि उद्यमिता विभिन्न क्षेत्रों में नए उद्योगों को जन्म देती है। जिससे अर्थव्यवस्था अधिक विविध और लचीली बनती है। मुख्य वक्ता रविंद्र

कुमार ने कहा कि उद्यमिता देश और उद्यमी दोनों के लिए आर्थिक स्वतंत्रता का मार्ग बन सकती है। य इस अवसर पर कार्यक्रम की सह संयोजिका माधवी, सोनिया विरमानी, निशा, मनीत, सोनिया दत्त, कंवर कल्याणी एजुकेशन एंड वेलफेयर ट्रस्ट से सुनील कुमार आदि मौजूद रहे।

**किशोरी द्वारा बच्चे को जन्म देने में केस दर्ज**

पानीपत। पानीपत में नाबालिग लड़की ने बच्चे को जन्म दिया है। पानीपत बाल कल्याण समिति (सीडब्ल्यूडी) की शिकायत पर हुडा सेक्टर 29 थाना पुलिस ने पोक्सो एक्ट के तहत मामला दर्ज किया है। फिलहाल पुलिस ने अज्ञात पर केस दर्ज किया है। किशोरी के स्वस्थ होने पर उसके बयान दर्ज किए जाएंगे और इसके बयानों के आधार पर पुलिस इस केस में जिम्मेदार लोगों के नाम केस में शामिल आने की कार्रवाई करेगी। स्वर्णगीय है कि सात अक्टूबर को लड़की को पानीपत के सिविल अस्पताल में भर्ती कराया था। जहां किशोरी ने बच्चे को जन्म दिया। वहीं सिविल अस्पताल प्रशासन की जांच में पता चला कि जन्म, नाबालिग है। वहीं सिविल अस्पताल प्रशासन के रूकें पर पुलिस व पानीपत बाल कल्याण समिति ने अस्पताल पहुंच कर इस मामले की जांच शुरू की।

**यात्रा श्याम प्रेमियों के लिए एकता श्रद्धा और समर्पण का प्रतीक बनेगी**

लखदातार सेवा समिति ने पहला आमंत्रण पत्र खाटू श्याम बाबा को अर्पित किया

हरिभूमि न्यूज >> पानीपत

लखदातार सेवा समिति की ओर से आगामी तृतीय श्री श्याम शाही शोभा यात्रा का पहला आमंत्रण पत्र खाटू धाम में खाटू श्याम बाबा को अर्पित किया गया। संस्थापक आशु दुआ ने बताया कि इस वर्ष की शोभा यात्रा में इंटरनेशनल श्याम ब्रास बैंड जबलपुर मध्य प्रदेश विशेष आकर्षण रहेगा। भोग लगवाकर यात्रा के पहले आमंत्रण पत्र को बाबा को अर्पित किया गया है। सुन्दर शर्मा ने बताया



पानीपत। खाटू धाम में बाबा श्याम को श्री श्याम शाही शोभा यात्रा का पहला आमंत्रण देते हुए लखदातार सेवा समिति के पदाधिकारीगण। फोटो: हरिभूमि


कि इस वर्ष की शोभा यात्रा में देशभर से भगवानों की अद्भुत झांकियां शामिल होंगी। वैभव छाड़ना ने कहा कि यह यात्रा श्याम प्रेमियों के लिए एकता, श्रद्धा और समर्पण का प्रतीक

**पानीपत में जाटल रिफाइनरी रोड और नहर पर बनेगा पुल**

ब्रिज के निर्माण पर 23 करोड़ की लागत आएगी, 10 कालोनियों व आसपास के गांवों के नागरिकों को मिलेगी ट्रैफिक जाम से मुक्ति

हरिभूमि न्यूज >> पानीपत

पानीपत शहर में ट्रैफिक जाम की समस्या को कम करने के लिए विधायक प्रमोद विज के प्रयासों से हरियाणा सरकार लगभग 23 करोड़ रुपये की लागत से जाटल रोड को जाम मुक्त करने के उद्देश्य से एक नया प्लाईओवर बनाना जा रही है। इसके लिए विधायक प्रमोद विज ने मुख्यमंत्री नायब सैनी से विशेष आग्रह किया था। जिस पर मुख्यमंत्री सैनी ने स्वीकृति प्रदान कर दी थी। अब इस पुल का निर्माण करने के लिए हरियाणा राज्य सड़क विकास निगम ने 23



विधायक प्रमोद विज। फोटो: हरिभूमि

**डीएवी स्कूल में मानसिक स्वास्थ्य पर कार्यशाला आयोजित**

**बच्चों के भावनात्मक पक्ष को मजबूत बनाएं टीचर : राणा**

प्रशिक्षिका शीला गोयल व वंदना राणा को पौधे भेंट कर हार्दिक अभिनंदन किया

हरिभूमि न्यूज >> पानीपत

डीएवी पुलिस पब्लिक स्कूल में सीबीएसई के निर्देशानुसार मानसिक स्वास्थ्य से संबंधित एक दिवसीय कार्यशाला का आयोजन हुआ। वहीं, कार्यशाला का मुख्य उद्देश्य स्वयं का मूल्यांकन, विद्यार्थियों की समस्याओं को समझना एवं उनका सर्वांगीण विकास करना रहा। इस



अवसर पर प्रशिक्षिकागण में शीला गोयल, वंदना राणा रहे। प्रधानाचार्या सुमिता अरोड़ा ने प्रशिक्षिका शीला गोयल व वंदना राणा को पौधे भेंट कर हार्दिक अभिनंदन किया। इस

कार्यशाला के अंतर्गत मानसिक स्वास्थ्य से संबंधित समस्याओं के संकेतों को पहचानने और छात्रों को उचित मेंटल हेल्प देने के प्रभावी तरीके सिखाए और विद्यार्थियों को

मेंटल हेल्थ सहायता देने के व्यावहारिक तकनीकों से भी अवगत कराया। ताकि शिक्षण-अधिगम प्रक्रिया को सुदृढ़ बनाया जा सके। इसके लिए यह जरूरी है कि बच्चों

के भावनात्मक पक्ष को मजबूत बनाया जाए। उन्हें यह सिखाया है कि किस प्रकार हम छात्रों को इन समस्याओं के प्रति संवेदनशील होने में मदद कर सकते हैं।

पानीपत। डीएवी पुलिस पब्लिक स्कूल में कार्यशाला में भाग लेने पहुंचे टीचर्स। फोटो: हरिभूमि

## खबर संक्षेप

### प्रवासी मजदूर के गुप्तांग में प्रेशर से मरी हवा, मौत

अंबाला। केसरी में रुई की फैक्टरी में काम करने वाले एक प्रवासी ने साथी के गुप्तांग में प्रेशर से हवा भर दी। इसके उसकी मौत हो गई। मामले की सूचना मिलते ही पुलिस ने मौके का मुआयना किया। पुलिस ने आरोपी को हिरासत में ले लिया है। अब उससे गहनता से पूछताछ की जा रही है। बिहार के रहने वाला सुमित गौडा ने पुलिस को बताया कि वह अपने परिवार के साथ रहता है। उनका भाई गनोरी कोरा केसरी स्टेशन के पास एक कंपनी में काम करता था। दोपहर फोन आया कि उसके भाई की फैक्टरी में तबीयत खराब हो चुकी है। उसे कहा कि वह गनोरी को अस्पताल लेकर जा रहे हैं। चंडीगढ़ में पहुंचने पर उसके भाई को मृत घोषित कर दिया।

### फसल अवशेष प्रबंधन पर दी जा रही प्रोत्साहन राशि

अंबाला। उपायुक्त अजय सिंह तोमर ने किसानों से आह्वान किया है कि वे धान कटाई के बाद बचने वाले फसल अवशेष (पाराली) को जलाने की बजाय इसका वैज्ञानिक तरीके से प्रबंधन कर अपनी आय को बढ़ाएं। उन्होंने कहा कि पाराली को जलाना न केवल भूमि को उर्वरा शक्ति को नष्ट करता है, बल्कि वायु प्रदूषण फैलाकर मानव स्वास्थ्य और पर्यावरण के लिए भी गंभीर खतरा पैदा करता है। उन्होंने कहा कि जिला प्रशासन द्वारा पाराली प्रबंधन को लेकर व्यापक स्तर पर कार्य किया जा रहा है। कृषि विभाग के प्रचार वाहन के माध्यम से ग्रामीण क्षेत्रों में रोस्टर के अनुसार ग्रामीणों व अन्य को पाराली प्रबंधन के बारे में जानकारी भी दी जा रही है।

## वार्ड सदस्य बोले, नौकरीपेशा लोगों के घरों से नहीं उठ रहा निरंतर कूड़ा

ठेका खत्म होने से बाजारों में शाम को छाने लगा अंधेरा, मंत्री विज ने 15 तक स्ट्रीट लाइट जलाने के लिए आदेश

हरिभूमि न्यूज़ ► अंबाला

अंबाला सदर नगर परिषद में डोर-टू-डोर कूड़ा उठाने वाले कर्मचारी सदस्यों की निगरानी में काम करेंगे। गली-मोहल्ले में काम करने वाले इन कर्मचारियों को भुगतान की प्रक्रिया वार्ड सदस्य के हस्ताक्षर के बाद होगी। अंबाला छावनी के कार्यालय में हुई बैठक के बाद यह निर्णय लिया गया। कैबिनेट मंत्री अनिल विज ने भी इस सिलसिले में नगर परिषद के कार्यकारी अधिकारी देवेन्द्र नरवाल को जरूरी निर्देश दिए हैं। वार्ड 15 के सदस्य श्याम सुंदर अरोड़ा ने बताया कि उनके वार्ड में कुछ घर ऐसे हैं, जहां पति व पत्नी दोनों ही नौकरी करते हैं। ऐसे में उनके घरों से कूड़ा नहीं उठता क्योंकि कूड़ा उठाने वाले कर्मचारी 10 या 11 बजे आते हैं। इस कारण उन्हें खुद कूड़े का निस्तारण किसी दूर-दराज के स्थान पर करना पड़ता है। इस समस्या के समाधान को लेकर डोर-टू-डोर कर्मचारियों को सुबह सात बजे कूड़ा निस्तारण के निर्देश दिए गए हैं। इसी तरह वार्ड नंबर 14 के लक्की सिंह ने बताया कि उनकी गली में डोर-टू-डोर कूड़ा उठाने वाले कर्मचारी आते हैं लेकिन सौट मारकर वो निकल

# रिहायशी भवनों से नहीं उठ रहा कूड़ा, शहरवासी परेशान



अंबाला। बस स्टैंड के बाहर सड़क किनारे पड़े कूड़े का दृश्य। फोटो : हरिभूमि

जाते हैं, न तो वो गली में कुछ देर के लिए ठहरते हैं और न ही कूड़ा उठाने के लिए कोई सूचना देते हैं। ऐसे में उन्हें मजबूरन प्राइवेट कर्मचारियों से कूड़ा उठवाना पड़ता है और इसके लिए उन्हें प्रतिमाह 200 रुपये देने पड़ रहे हैं। इस समस्या के लिए भी लोगों ने सदस्य को जानकारी देने के निर्देश दिए गए हैं। ज्यादातर वार्ड सदस्यों ने यह भी मांग रखी कि कूड़े का निस्तारण सुबह और शाम को दो बार किया जाए ताकि लोगों को गंदगी की परेशानी से जूझना न पड़े।

### स्ट्रीट लाइट बंद, छाने लगा अंधेरा

नगर परिषद के अधीन बाजारों सहित रिहायशी क्षेत्रों में लगी स्ट्रीट लाइटें बंद होने लगी हैं, ऐसे हालात फैसी लाइटों के भी हैं। रिपेयर का ठेका खत्म होने के बाद न तो स्ट्रीट लाइट की रिपेयर हो पा रही है और न ही फैसी लाइटों की। ऐसे में गलियों में अंधेरा छाने लगा है। वार्ड स्तर पर भी स्ट्रीट लाइटें बंद पड़ी हुई हैं। लकड़ों में बताया कि उनकी गली में लगी वार्ड स्ट्रीट लाइटें पिछले लगभग एक सप्ताह से बंद पड़ी हैं। शिकायत करने के बाद कर्मचारी आया था लेकिन पुर्जा न होने के कारण वह स्ट्रीट लाइटों को दुरुस्त नहीं कर सका। इसी तरह सदर बाजार, निकलसन रोड और विजय रत्न चौक के पास डिविडरों पर लगी फैसी लाइटें बंद पड़ी हुई हैं। ऐसे ही हालात सुभाष पार्क के बाहर लगी लाइटों के भी हैं। इनकी रिपेयर न होने के कारण बाजार की सड़क सुरती को बहाना बना रहा है। इस मुद्दे को विजय रत्न चौक के एसोसिएशन प्रधान अतुल महाजन ने कैबिनेट मंत्री अनिल विज के समक्ष भी यह समस्या रखी है हालांकि दीपावली के त्योहार को देखते हुए मंत्री अनिल विज ने नगर परिषद के अधिकारियों को निर्देश दिए हैं कि 15 अक्टूबर से पहले सभी स्ट्रीट लाइटें, फैसी लाइटें और तिरंगा लाइटें जलाने के आदेश दिए हैं।

### पंद्रह से शुरू होगा

नगर परिषद के कार्यकारी अधिकारी देवेन्द्र नरवाल ने बताया कि पुराना ठेका खत्म हो गया है। वार्ड निविदा पर कार्य 15 अक्टूबर से शुरू करवा दिया जाएगा। इसके अलावा अपने स्तर पर भी लाइटों को दुरुस्त करने की प्रक्रिया आरंभ की गई है ताकि लोगों और बाजार के दुकानदारों की समस्या का समाधान हो सके। इस संबंध में टेकेदार को निर्देश दिए गए हैं ताकि वार्डों में कोई भी घर न छूटे। इसके अलावा वार्ड पार्षदों की जिम्मेदारी भी तय की गई है। शाम को कूड़ा निस्तारण के प्रबंध भी जल्द कर दिए जाएंगे।

## छात्रों की लाइफ स्किल्स में बढ़ोतरी करके दें नई दिशा



अंबाला। सेमिनार में शिक्षकों से बातचीत करती एक वक्ता।

### पुलिस डीएवी स्कूल में लाइफ स्किल विषय व सीबीएसई की ओर से सेमीनार आयोजित

हरिभूमि न्यूज़ ► अंबाला

अंबाला शहर स्थित पुलिस डीएवी पब्लिक स्कूल में केंद्रीय माध्यमिक शिक्षा बोर्ड द्वारा आयोजित लाइफ स्किल्स विषय से संबंधित अध्यापकों के लिए एक दिवसीय कैम्पसिटी बिल्डिंग सेमिनार का आयोजन किया गया। इसमें शिक्षा के स्तर को अधिक प्रभावशाली बनाने के लिए चर्चा की गई। कार्यक्रम की शुरुआत गायत्री मंत्र तथा डीएवी गान द्वारा हुई। स्कूल के प्रिंसिपल डॉ. विकास कोहली ने इस अवसर पर कहा कि समय-समय पर इस तरह के सेमिनारों का आयोजन करवाया जाता है ताकि शिक्षण को बेहतर बनाया जा सके। इस युग में जीवन कौशल व क्षमताएं हैं जो व्यक्तियों को दैनिक चुनौतियों और मांगों का प्रभावी ढंग से प्रबंधन करने में सक्षम बनाती हैं। इससे उनका जीवन अधिक स्वस्थ और उत्पादक बनता है। इनमें आलोचनात्मक

### 60 ने लिया हिस्सा

कूरे रेशन में रिटू मबीजा ने बच्चों के लाइफ स्किल्स में अत्याधिक और स्कूल की वया भूमिका होती है इसके विषय में चर्चा की। उन्होंने बच्चों के साथ व पेरेंट्स के साथ सही तरीके से डील करने के सुझावों पर जानकारी प्रदान की। उन्होंने कहा कि जीवन कौशल शिक्षा को शामिल करके, स्कूल छात्रों को जीवन की चुनौतियों का सामना करने और अपनी पूरी क्षमता हासिल करने के लिए सशक्त बना सकते हैं। इस सेमिनार में 60 अध्यापकों ने हिस्सा लिया। इस प्रशिक्षण कार्यक्रम में लाइफ स्किल्स विषय पर अलग-अलग अधिवक्ताओं ने अपनी प्रेजेंटेशन दी। अजय विहार व सुभाष विहार उनके संबंधित विभिन्न एक्टिविटी कराई गई।

सोच, समस्या-समाधान और संचार जैसी मनो-सामाजिक योग्यताएं, साथ ही आत्म-जागरूकता और भावनाओं को प्रबंधित करने जैसे व्यक्तिगत कौशल शामिल हैं। जीवन कौशल लोगों को व्यक्तिगत संबंधों से लेकर पेशेवर परिवेश तक विभिन्न परिस्थितियों में अनुकूल होने और सकारात्मक व्यवहार करने में मदद करते हैं।

## मोदी ने किसानों को दिया 42 हजार करोड़ का तोहफा

### प्रधानमंत्री धन-धान्य कृषि योजना और दलहन आत्मनिर्भरता मिशन का शुभारंभ

हरिभूमि न्यूज़ ► नारायणगढ़

प्रधानमंत्री नरेंद्र मोदी ने शनिवार को दिल्ली से प्रधानमंत्री धन-धान्य कृषि योजना और दलहन आत्मनिर्भरता मिशन का शुभारंभ किया। साथ ही कृषि अवसंरचना कोष, पशुपालन, मत्स्य पालन और खाद्य प्रसंस्करण क्षेत्र से जुड़ी 1100 से अधिक परिवर्णयोजनाओं का उद्घाटन एवं शिलान्यास किया। प्रधानमंत्री ने इस दौरान देश के विभिन्न क्षेत्रों में स्थित किसानों से संवाद किया और कहा कि कृषि



नारायणगढ़। पीएम मोदी के अभिभाषण को सुनते पूर्व विधायक व कार्यकर्ता।

आत्मनिर्भरता भारत के विकास का आधार है। किसानों की मेहनत और आधुनिक तकनीक के समन्वय से देश कृषि क्षेत्र में नई ऊंचाइयां छू रहा है। इस कार्यक्रम का सीधा प्रसारण देखने के लिए मार्केट कमेटी

कार्यालय परिसर में एलईडी स्क्रीन लगाई गई थी। यहां किसान, आदती और भाजपा कार्यकर्ता मौजूद रहे। मार्केट कमेटी अध्यक्ष नरेंद्र राणा कुराली ने कहा कि प्रधानमंत्री श्री मोदी ने किसानों की भलाई को

### ये रहे मौजूद

कार्यक्रम में भाजपा ओबीसी मोर्चा हरियाणा के प्रमोदी एवं पूर्व विधायक डॉ. पवन सेनी, भाजपा जिला उपाध्यक्ष संदीप सेनी अंबाली, मार्केट कमेटी चेयरमैन नरेंद्र राणा कुराली, वाइस चेयरमैन भूषण अंबवाल, मार्केट कमेटी सचिव अखिलेश शर्मा तथा अनाज मंडी आदती एसोसिएशन प्रधान योगेंद्र मोहन शर्मा, भाजपा नेता राकेश बिंदन, जसविंद सिंह बख्तुआ, मदन चानना, ओपी चानना, देवेन्द्र सेनी विशेष रूप से उपस्थित रहे।

हमेशा सर्वोच्च प्राथमिकता दी है। देशभर में कृषि से जुड़ी योजनाओं को एकीकृत रूप से आगे बढ़ाने का यह ऐतिहासिक क्षण है।

### आर्थिक स्थिति सशक्त

पूर्व विधायक डॉ. पवन सेनी ने कहा कि प्रधानमंत्री मोदी का यह कदम किसानों की आर्थिक स्थिति को सशक्त करेगा। धन-धान्य योजना व दलहन आत्मनिर्भरता मिशन कृषि उत्पादन, भंडारण व विपणन के क्षेत्र में क्रांतिकारी बदलाव लाएंगे। कृषि क्षेत्र में निवेश और नवाचार के नए झर खुलेंगे। प्रधानमंत्री की यह पहल किसानों को आत्मनिर्भर बनाने के साथ-साथ देश की खाद्य सुरक्षा को भी मजबूत करेगी। उन्होंने कहा कि प्रधानमंत्री मोदी ने किसानों को 42 हजार करोड़ की कृषि परिवर्णयोजनाओं का उपहार दिया है। भाजपा जिला उपाध्यक्ष संदीप सेनी ने कहा कि यह योजनाएं किसानों के कल्याण और वर्गीय अव्यवस्था को नई दिशा देंगी। इससे युवाओं को कृषि आधारित उद्योगों में रोजगार के अवसर मिलेंगे।

### काकरू की स्लम बस्ती में क्लब सोलिटैयर ने लगाया भंडारा

हरिभूमि न्यूज़ ► अंबाला

अंबाला शहर के काकरू गांव की स्लम बस्ती में लायंस क्लब अंबाला सोलिटैयर की ओर से भंडारा का आयोजन किया गया। इस दौरान बस्ती में क्लब पदाधिकारियों की ओर से कई व्यंजन बांटे गए। भंडारे में हिस्सेदारी करते ग्रामीण भी बेहद खुश हुए। क्लब के प्रेजिडेंट राजीव जैन ने बताया कि समय-समय पर उनका क्लब सामाजिक सेवाओं में योगदान देता है। उन्होंने कहा कि क्लब की ओर से जनहित में कई



अंबाला। लायंस क्लब के पदाधिकारियों ने भंडारे में ग्रामीणों को करवाया भोजन।

प्रोजेक्ट्स पर काम किया जा रहा है। उन्होंने बताया कि भंडारों के साथ क्लब के पदाधिकारी स्लम बस्तियों में रहने वाले बच्चों को शिक्षण सामग्री के साथ उन्हें स्कूल यूनिफॉर्म भी उपलब्ध कराते हैं। उन्होंने

बताया कि क्लब के पदाधिकारी कई गरीब व जरूरतमंद बच्चों की शिक्षा का खर्च भी उठा रहे हैं। उन्होंने बताया कि शनिवार को क्लब की ओर से भंडारा आयोजित किया गया।

## डकैती के मामले में फरार आरोपी दबोचा

### काफी समय से चल रहा था फरार, पांच दिन के रिमांड पर

हरिभूमि न्यूज़ ► अंबाला

थाना अंबाला छावनी में दर्ज डकैती के मामले में सीआईए-2 ने काफी समय से फरार चल रहा आरोपी विशाल को गिरफ्तार किया है। उसे पांच दिन के रिमांड पर लिया है। राजीव निवासी नजदीक पुलिस स्टेशन ने 5 अगस्त 2025 को शिकायत दर्ज करवाई थी कि आरोपी ने उसके शोरूम से 8 विंडो एसी व अन्य की दुकान से इनवर्टर, बैटरी व वाइरिंग कांप घनकार हथियार दिखाकर, डरा धमकाकर चोरी कर ले गए हैं। इस शिकायत पर पुलिस ने केस दर्ज किया था। जांच की जिम्मेदारी सीआईए-2 को दी थी।

### कार बेचने के मामले में आरोपी दबोचा

अंबाला। थाना नगाल में दर्ज जाली कागजात के आधार पर धोखाधड़ी से कार बेचने के मामले में पुलिस ने आरोपी जितिन को गिरफ्तार किया है। बकनौर के मंजीत सिंह ने 22 मई 2025 को शिकायत दर्ज करवाई थी कि 6 फरवरी 2025 से 13 मार्च 2025 के दौरान आरोपी जितिन ने गांव बकनौर में धोखाधड़ी से जाली कागजात के आधार पर कार बेचने का आपराधिक कार्य किया है। इस शिकायत पर पुलिस ने मामला दर्ज किया था।

## बिहार से बच्चों की तस्करी के लिए बनाए गए थे फर्जी आधार कार्ड

### तैयार आधार कार्ड में सभी बच्चों की 18 साल बताई गई उम्र, अब जीआरपी मामले में कर रही कार्रवाई

हरिभूमि न्यूज़ ► अंबाला

फर्जी आधार कार्ड पर ट्रेन के माध्यम से हो रही मानव तस्करी से जुड़े मामले की गहन जांच शुरू हो गई है। अंबाला कैंट रेलवे स्टेशन पर पहुंची कर्मभूमि एक्सप्रेस से जांच टीम ने 12 बच्चों को संरक्षण में लिया गया था। बच्चों के पास रेल टिकट तो था लेकिन उनकी पहचान के लिए बनाए गए आधार कार्ड फर्जी थे। साजिश के तहत उन्हें बालिन दिखाने के लिए

उनकी उम्र 18 वर्ष दर्शाया गई थी। जिला युवा विकास संगठन के साथ आरपीएफ व जीआरपी की टीम पूरे मामले की जांच कर रही है। बच्चों के साथ चार युवकों को भी हिरासत में लिया गया है। सभी बच्चों को चार्ल्ड वेलफेयर कमेटी के समक्ष पेश करके ओपन शैलर होम भेज दिया गया है। जिला युवा विकास संगठन के अध्यक्ष परमजीत सिंह बड़ौला ने बताया कि उन्हें बिहार की एक संस्था से जानकारी मिली थी कि कुछ बच्चों को ट्रेन नंबर 12407 कर्मभूमि एक्सप्रेस से श्रम मजदूरी के लिए ले जाया जा रहा है जोकि जम्मू और पंजाब के अलग-अलग हिस्सों में भेजे जाएंगे।

### 20 के करीब बच्चों को संरक्षण में लिया था

प्राथमिक पूछताछ में बच्चों ने सीडब्ल्यूसी के समक्ष बताया कि वह बहुत गरीब हैं, इसलिए मेहनत-मजदूरी करने के लिए उनके माता-पिता ने उन्हें भेजा है। उन्हें प्रतिदिन के हिसाब से 300 से 500 रुपये का मेहनताना देने का आश्वासन भी दिया है। जिला युवा विकास संगठन द्वारा संरक्षण में लिए गए बच्चे बिहार से संबंधित हैं। इसमें खराड़िया, मधेपुरा, कटिहार आदि के बच्चे हैं। वहीं पकड़े गए चार युवकों में खुद को बच्चों के मामा व चाचा बताया है। ऐसे में अब बच्चों के परिजनों से संपर्क किया जा रहा है। इससे पहले भी कर्मभूमि एक्सप्रेस में दसिंह देकर 20 के करीब बच्चों को संरक्षण में लिया था जोकि जांच-पड़ताल के बाद उनके परिजनों के सुझाव पर वापस भेजे गए थे।

## राजकीय कालेज में प्राचार्य रोहित कुमार ने संभाला कार्यभार



नारायणगढ़। नए प्राचार्य का अभिभंडन करते कॉलेज शिक्षक।

नारायणगढ़। राजकीय महाविद्यालय में नए प्राचार्य रोहित कुमार ने कार्यभार ग्रहण कर लिया है। कॉलेज परिवार द्वारा प्राचार्य का पुष्पगुच्छ देकर स्वागत किया गया। स्वागत समारोह में कॉलेज के सभी शिक्षकगण, गैर-शिक्षण कर्मचारी एवं छात्र-छात्राएं उपस्थित रहे। प्राचार्य रोहित कुमार 2001 में राजकीय महाविद्यालय महम में भूगोल के असिस्टेंट प्रोफेसर के रूप में कार्यरत हुए। उन्होंने कुरुक्षेत्र विश्वविद्यालय, कुरुक्षेत्र से 1998 में भूगोल में एमएस्सी एवं 2000 में एमफिल का उपाधि प्राप्त की। वे कई वर्षों तक महाविद्यालय के बर्बर भी रहे। उन्हें राजकीय महाविद्यालय महम के डीडीओ के रूप में प्रशासनिक एवं विकास निदेशक का लगभग 10 वर्षों का अनुभव रहा है। प्राचार्य ने अपने कार्यभार संभालते कहा कि महाविद्यालय के समग्र विकास, छात्र-छात्राओं की शैक्षणिक प्रगति एवं अनुशासित वातावरण को बनाए रखना उनकी प्राथमिकता रहेगी।

राजकीय कालेज में प्राचार्य रोहित कुमार ने संभाला कार्यभार

### नये के खिलाफ समाज के प्रत्येक व्यक्ति की भागीदारी जरूरी

अंबाला। पुलिस अधीक्षक अजीत सिंह शेखावत ने कहा कि नशा एक गंभीर समस्या है जिसे रोकने के लिए पुलिस द्वारा अभियान चलाकर आमजन को जागरूक किया जा रहा है। नशे की वजह से न केवल व्यक्ति का शारीरिक और मानसिक स्वास्थ्य खराब होता है बल्कि इससे परिवार और समाज भी पूरी तरह से प्रभावित होता है। पुलिस द्वारा निरन्तर नशे के खिलाफ अभियान चलाए जा रहे हैं जिसके तहत आमजन को जागरूक किया जा रहा है। नशे जैसी सामाजिक बुराई के खिलाफ समाज के प्रत्येक व्यक्ति की भागीदारी जरूरी है।

**हरिभूमि**  
**आवश्यक सूचना**  
जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-  
**हरिभूमि, नजदीक इण्डस पब्लिक स्कूल, दिल्ली रोड, रोहतक**  
**ऑफिस नं. : 9253681019-20, फोन : 9253681010, 9253681005**

## डीएवी स्कूल की तैराक शक्ति ने मचाई धूम, चार पदक जीते

खिलाड़ियों ने एक बार फिर अपने दमखम और प्रतिभा का लोहा मनवाया

हरिभूमि न्यूज़ ► अंबाला

अंबाला शहर के डीएवी पब्लिक स्कूल के खिलाड़ियों ने नया इतिहास इतिहास रचकर राज्य व राष्ट्रीय स्तर पर चमका विद्यालय का परचम लहराया है। खेल के मैदान में स्कूल के खिलाड़ियों ने एक बार फिर अपने दमखम और प्रतिभा का लोहा मनवाया। डीएवी क्लस्टर एवं



अंबाला। खेल के मैदान में दम दिखाने वाले खिलाड़ियों के साथ प्रिंसिपल व अन्य।

राज्य स्तरीय प्रतियोगिताओं में विद्यालय के खिलाड़ियों ने स्वर्ण, रजत और कांस्य पदकों की झड़ी लगाकर विद्यालय का नाम

गौरवान्वित किया। खिलाड़ियों के शानदार प्रदर्शन से पूरे विद्यालय परिवार में हर्ष और गर्व की लहर दौड़ गई। प्रतियोगिता की हैडबॉल स्पर्धा

में (अंडर-14 गर्ल्स) टीम ने चौथा स्थान प्राप्त किया जबकि कक्षा 8वीं डी की जसलीन ने अपने उत्कृष्ट प्रदर्शन से राष्ट्रीय स्तर के लिए चयनित होकर विद्यालय का नाम रोशन किया। स्विमिंग (अंडर-17 गर्ल्स) वर्ग में शक्ति ने 4 स्वर्ण पदक जीतकर जल क्रीड़ा में अपना दबदबा कायम रखा। वहीं स्विमिंग (अंडर-17 बॉयज) वर्ग में तेजसवीर ने 1 रजत व 4 कांस्य पदक हासिल कर राष्ट्रीय स्तर पर अपनी जगह बनाई। बुधुष में विद्यालय के खिलाड़ियों ने 5 स्वर्ण, 5 रजत और 7 कांस्य पदक जीतकर अपनी अजेय क्षमता का प्रदर्शन किया।

### विद्यार्थियों में नई ऊर्जा का संचार

राज्य स्तरीय चयनित खिलाड़ियों में कर्ण मिश्रा, विक्रम, नमन, सुकेत, दीपिका, सीरत, प्रतीक्षा, मन्जत, अश्विनी और रुहानी शामिल हैं। एसजीएफ राज्य स्तरीय प्रतियोगिताओं में भी विद्यालय के खिलाड़ियों ने उम्दा प्रदर्शन किया। यह चयन विद्यालय के लिए गौरव का क्षण रहा और विद्यार्थियों में नई ऊर्जा व जोश का संचार हुआ। बाक्सिंग में कक्षा 11वीं के सूरज शुक्ल ने राज्य स्तर पर प्रथम स्थान प्राप्त कर राष्ट्रीय स्तर के लिए चयनित होकर सबका मन मोह लिया। स्विमिंग (अंडर-17 बॉयज - तेजसवीर) एवं (अंडर-17 गर्ल्स - शक्ति) का चयन राज्य स्तर के लिए हुआ। विद्यालय के प्रधानाचार्य राधारमण सूरी ने सभी चयनित खिलाड़ियों, कोचों एवं अभिभावकों को हार्दिक बधाई देते हुए कहा कि विद्यालय के ये खिलाड़ी अनुशासन, परिश्रम और समर्पण के प्रतीक हैं। डी.ए.वी. परिवार को इन पर गर्व है और हमें विश्वास है कि ये राष्ट्रीय स्तर पर भी सफलता के नए आयाम स्थापित करेंगे।

दीपावली सदियों से धार्मिक और सांस्कृतिक पर्व के रूप में मनाई जा रही है। लेकिन अब इसका स्वरूप राष्ट्रीय, आर्थिक और भावनात्मक एकता का रूप ले चुका है। दीपावली की चमक अब केवल तेल के दीयों में नहीं रही बल्कि डिजिटल स्क्रीन, वैश्विक समारोहों, आर्थिक गतिविधियों में भी हर जगह भारत की सांस्कृतिक शक्ति के रूप में झिलमिलती है।

## धर्म-संस्कृति-आस्था के साथ अर्थव्यवस्था का महापर्व दीपावली



### आवरण कथा

शैलेंद्र सिंह

दीपावली अगर पहले के दौर में केवल दीप और पूजा का पर्व था, तो आज यह डिजिटल भारत की संपन्नता और सशक्ति का प्रतीक बन चुकी है। आज हर राज्य, हर भाषा और हर वर्ग के लोग अलग-अलग तरीके से दीपावली को जोरदार तरीके से सेलिब्रेट कर रहे हैं। यह भारत के किसी भी अखिल भारतीय उत्सव का सबसे बड़ा सिंबल है। एक जमाना था, जब गांवों में मिट्टी के दीयों से रोशनी की कतार झिलमिलती थी। आज उत्तर हो या दक्षिण, पूर्व हो या पश्चिम, देश के सभी शहरों में एलईडी की इंद्रधनुषी झालरें दीपावली के मौके पर संपन्नता की अठखिलियां करती हैं। साथ ही ऑनलाइन दुनिया में डिजिटल ग्रीटिंग्स की भरमार है। दरअसल, दिवाली अब हमारे आर्थिक, सांस्कृतिक वजूद का इंजन बन चुकी है।

### होगी कई लाख करोड़ की खरीदारी

दीपावली अब केवल आस्था का त्योहार नहीं बल्कि राष्ट्रीय अर्थव्यवस्था का महापर्व है। यकीन न आए तो कुछ आंकड़ों पर गौर कर सकते हैं। साल 2024 की दीपावली तिमाही में खरीदारी तकरीबन 4.5 लाख करोड़ तक पहुंच गई थी। इस साल अनुमान है कि यह आंकड़ा 6 लाख करोड़ तक पहुंचेगा। मतलब बिहार जैसे राज्य के लगभग दो सालों का समूचा सालाना

बजट के बराबर दिवाली के मौके पर खरीदारी में खर्च हो जाएगा। अकेले ई-कॉमर्स सेक्टर में ही दीपावली के आस-पास अब तक 90 हजार करोड़ की ऑनलाइन बिक्री हो चुकी है। उम्मीद है कि यह तकरीबन पौने दो से दो लाख करोड़ तक पहुंचेगा। ऑटो मोबाइल, रिजल एस्टेट, इलेक्ट्रॉनिक्स और ज्वेलरी जैसे क्षेत्र में इस सौजन्य बिक्री के नए मानदंड रचे जाने हैं।

### डिजिटल कंपनियों को भी रहता है इंतजार

यह त्योहार अब केवल धार्मिक नहीं, आर्थिक और सांस्कृतिक एकता का भी बड़ा अवसर बन चुका है। आज दीपावली एक किसान से लेकर स्टार्टअप फाउंडर तक के लिए आर्थिक रोशनी की नई उम्मीद बनकर आती है। इस डिजिटल युग में दीपावली सिर्फ घरों या मंदिरों तक नहीं सीमित बल्कि सोशल

मीडिया, डिजिटल क्रिएटिविटी और तकनीकी नवाचार का त्योहार बन गई है। 'हैप्पी दीपावली' कहना या लिखना, हर साल दुनियाभर के ट्रेडिंग टॉपिक्स में शामिल रहने वाला सबसे हॉट विषय होता है। गूगल और एप्पल जैसी कंपनियां दीपावली का महीनों पहले से इंतजार करती हैं। इस मौके पर विशेष डूडल और थीम्स जारी करती हैं। डिजिटल



### देश का पावरफुल कल्चरल सुपर ब्रांड

आज के दौर में दीपावली आधुनिक भारत का सबसे पावरफुल सुपर ब्रांड बन चुकी है। हर सफल आधुनिक राष्ट्र के पास एक साझा भावनात्मक प्रतीक होता है। जैसे अमेरिका के पास थैंक्स गिविंग, चीन के पास स्पिंग फेस्टिवल, जापान के पास देरी ब्लॉसम फेस्ट, उसी तरह भारत के पास दीपावली जैसा पर्व है। यह त्योहार भारत की सांस्कृतिक निरंतरता और आधुनिक आकांक्षाओं को भी बहुत करीब से व्यक्त करता है। दीपावली आज महज एक सालाना पर्व नहीं है बल्कि यह भारतीय संस्कृति की गहराई, हमारी तकनीकी उन्नति की चमक, व्यापार की मजबूती, उसकी सज्जिता और सामाजिक एकता की प्रतीक भी बन चुकी है यानी, दिवाली अब केवल धार्मिक नहीं बल्कि राष्ट्रीय सांस्कृतिक गतिविधि है, जो भारत को परंपरा से प्रगति तक जोड़ने वाला पुल बनाती है। दीपावली आज अखिल भारतीय आधुनिक संस्कृति की धुरी है। हर भारतीय समुदाय हिंदू, जैन, बौद्ध और सिख अपने-अपने अर्थों में इसे अपनी विरासत का जीवंत हिस्सा मानते हैं।

### लघुकथाएं

## अनमोल लम्हे

फिर शुरू होती हैं बचपन की बातें और हंसी-ठहाके। कोई अपने टीचर के नकल उतारने वाली हरकत के बारे में बताता तो कोई एक-दूसरे के साथ की जाने वाली शैतानियों के किस्से सुनाता। और भी कई तरह-तरह की बातें वे सब आपस में करते हैं। इसी तरह शाम को भी सारे दोस्त इकट्ठे हो जाते और फिर शुरू हो जाता ठहाकों का दौर। दिल खोल कर हंसते थे सभी दोस्त। ऐसा लगता मानो फिर से वे बचपन की मस्ती का आनंद लेने लगे हों।

अपने दोस्तों के मस्ती भरे अंदाज को देखकर विनीत सोचने लगा वैसे तो दिल्ली में जीवनशैली और सुख-सुविधाएं यहां से बेहतर हैं, पर बचपन के दोस्तों के साथ यह मौज-मस्ती वहां नहीं मिल पाती है। विनीत ने मन ही मन खुद से कहा, 'सच में ये आनंद भरे पल अनमोल हैं।' \*

-विनय कुमार पाठक

## फॉलोवर्स



करिए, आप जाकर उनसे कह दीजिएगा, मैं रविवार को आऊंगा। हां मेरा मोबाइल नंबर भी लेंते जाइए। मुझे फोन पर दादाजी से बात करा दीजिएगा।

दयाल निराश होकर वापस लौट गए। आदित्य चंद मिनटों तक दादाजी के बारे में सोचता रहा। जैसे ही उसे फॉलोअर्स का ख्याल आया वह उन्हें भूल गया। उसके हाथ तेजी से मोबाइल पर चलने लगे। अगले दिन सुबह-सुबह उसके पास फोन आया, 'तुम्हारे



एक समय तक दीपावली के मौके पर परिवार, मित्रों, रिश्तेदारों के साथ खेल के तौर पर जुआ खेलने की परंपरा रही। लेकिन हाल के वर्षों में ऑनलाइन गेमिंग के जरिए गैबलिंग की लत ने बड़ा सामाजिक-आर्थिक संकट खड़ा कर दिया है। इस बारे में अवेयर रहने की जरूरत है।

## भारी नुकसान दे सकती है ऑनलाइन गेमिंग की लत

### अवेयरनेस

एन.के. अरोड़ा

शुन और परंपरा के नाम पर जिस तरह से हाल के सालों में लोगों द्वारा दीपावली के मौके पर ऑनलाइन जुए का ट्रेंड बढ़ा है, उसके कारण गैबलिंग की लत दिनों-दिन बढ़ती जा रही है। यह न केवल व्यक्तिगत बल्कि सामाजिक चिंता का भी विषय है। परंपरा के नाम पर आजमाई जा रही इस खतरनाक आदत के कारण लोगों की जिंदगी ही आर्थिक संकट से घिर गई है।

परंपरा के नाम पर ऑनलाइन गेमिंग: यह मान्यता है कि दीपावली के अवसर पर जुआ खेलना शुभ होता है। इसलिए लोग परंपरा के नाम पर आमतौर पर दीपावली के मौके पर आपस में जुए की गतिविधियों पर हाथ आजमाते हैं। लेकिन कई बार इसके जरिए दीपावली जैसे रोशनी, मेलाइल और खुशियों के त्योहार को परेशानियों का सबब बना लेते हैं। नतीजतन रोशनी के इस त्योहार के ऐन मौके पर उनके घरों में परेशानियों का अंधेरा छा जाता है।

बुरा एडिक्शन है ऑनलाइन गेमिंग: दीपावली की रात ही नहीं ऑनलाइन गैबलिंग ऐसा एडिक्शन बन गया है, जो सामान्य दिनों में भी लोगों की बर्बादी का कारण बन रहा है। सबसे बड़ी बात तो यह है कि पुलिस भी इस बुराई पर चाहकर भी प्रभावी प्रतिबंध नहीं लगा पाती, क्योंकि यह सारी गतिविधि एक स्मार्टफोन की स्क्रीन या किसी डिजिटल एप्स तक सिमटकर रह गई है, जो एक क्लिक के साथ ही हमारी पकड़ से बहुत दूर जा चुकी होती है।

क्यों-कैसे फंस जाते हैं इस दुष्चक्र में: पहले जुआ खेलने के लिए ऐसी कोई दुष्कृत जगह ढूँढ़नी पड़ती थी, जहां तक पुलिस और समाज पर नैतिक दबाव बनाने वाले लोगों की पहुंच न हो या इन लोगों को यहां तक पहुंचने में मुश्किल हो। लेकिन आज की तारीख में ऑनलाइन गेमिंग या मोबाइल के स्क्रीन पर संपन्न होने वाला जुआ इतना आसान हो गया है कि हम जब चाहें और जहां से चाहें, इसे खेल सकते हैं। सबसे बड़ी बात यह है कि करोड़ों, अरबों के आर्थिक आधार वाली बड़ी-बड़ी कंपनियां इसके लिए हमें बोनस और विज्ञापन के जरिए ललचाती हैं। साथ ही लोगों को डिजिटल गतिविधियों के जरिए ललचाकर फंसाने वाली कंपनियां 'दिवाली ऑफर', 'लकी स्पिन', 'कैश बोनस', जैसी रसीली बातों से हमें फांसते हैं और देखते ही देखते हम इन पैसे चूसने वाली स्कीमों के चक्कर में फंस जाते हैं। बस एक जीत के जरिए जिंदगी को मालामाल करने की तमन्ना से हम अपने पास जो भी होता है, सब कुछ बड़ी आसानी से गंवा देते हैं और इस तरह धोखे-धोखे में

लाखों, करोड़ों लोग ऑनलाइन गेमिंग में फैले गैबलिंग के खेल से कंगाल हो जाते हैं। गंवा देते हैं हजारों करोड़: हर साल लाखों लोगों की बर्बाद कहानियों के बावजूद, लोग इनसे सबक लेने की बजाय अगली बर्बाद कहानियों का हिस्सा बनने के लिए हर समय तैयार रहते हैं। एक अनुमान के मुताबिक पिछले पांच सालों से हर साल दीपावली के मौके पर अनुमानतः आम लोग 15 से 20 हजार करोड़ रुपए तक इस ऑनलाइन जुए में गंवा बैठते हैं, जो उनकी जिंदगीभर की गाढ़ी कमाई होती है। यही कारण है कि आजकल रोशनी के इस पर्व में हर साल लाखों लोगों की जिंदगी में हमेशा-हमेशा के लिए अंधकार भर जाता है।

कानूनी स्थिति: हालांकि पब्लिक गैबलिंग एक्ट 1867 के तहत जुआ एक सार्वजनिक सामाजिक अपराध है। लेकिन दुर्भाग्य से हमारी हेथली में अटके मोबाइल की स्क्रीन पर धूम-धड़के से चलने वाली



जुए की महफिलों पर कानून नहीं लागू होता था। हालांकि इस सबके बावजूद तेलंगाना, कर्नाटक, आंध्र प्रदेश में ऑनलाइन गेमिंग के कई रूपों पर प्रतिबंध लगाया है, बावजूद इसके दिवाली की रात जुए के लिए बेकरार करोड़ों लोगों के हृदय आंशिक प्रतिबंध बर्बाद होने से नहीं बचा पाते। यही वजह है कि जोर-शोर से लाखों लोग ऑनलाइन गेमिंग पर हर तरह से प्रतिबंध लगाने की बात करते हैं। लेकिन आजादी और लोकतंत्र के नाम पर उतने ही लोग इसे रेगुलेट करने की वकालत करते हैं। यही कारण है कि हर साल लाखों लोगों के ऑनलाइन गेमिंग के जरिए बर्बाद हो जाने के बावजूद इस पर प्रतिबंध नहीं लगा रहा। हालांकि 1 अक्टूबर से देश भर में ऑनलाइन गेमिंग विधेयक 2025 लागू हो गया है। इसमें रिश्वत मनी गेमिंग संचालित करने वाली कुछ कंपनियों और एप्स पर बैन लगा दिया गया है। इसका प्रचार करने वालों पर भी कड़े दंड का प्रावधान है।

दूर रहने का लाल संकल्प: दीपावली की रोशनी तभी हमारे लिए सार्थक होगी, जब वह हमारे परिवारजनों के चेहरों पर खुशियों का उजास फैलाए, न कि ऑनलाइन गेमिंग के जरिए बर्बादी का अंधेरा छाए। इसलिए इस साल ऑनलाइन गेमिंग से दूरी बनाने के लिए संकल्प लें। \*

### पुस्तक चर्चा / विज्ञान भूषण

### जिंदगी@मगनपुर इस्टेट

व रिष्ठ कथाकार गोविंद उपाध्याय का तीसरा उपन्यास 'जिंदगी@मगनपुर इस्टेट' हाल में ही प्रकाशित होकर आया है। इस नॉस्टैल्जिक उपन्यास का मुख्य पात्र एक बुजुर्ग शख्स विमान भीमिक है, जो मगनपुर इस्टेट में बिताए अपनी किशोरावस्था के दिनों को याद करता है। लेकिन उसमें कहीं भी भावुकता का अतिरेक या पुराने दिनों के प्रति मोह की सांद्रता नजर नहीं आती है। वो खिल्लदड़े

अंदाज में बीती हुई घटनाओं को याद करता है। पिछली सदी के सातवें-आठवें दशक के बीच की पृष्ठभूमि पर रचा गया यह उपन्यास, उस दौर के मध्यवर्गीय परिवार के किशोरों की जीवनशैली, उनके सपने, उनकी बचकानी हरकतें और छोटी-छोटी खुशियों की भी बंदोर लेने की उनकी ललक को बहुत रोचक तरीके से सामने लाता है। हालांकि इस उपन्यास का कथानक और उसमें उपस्थित सभी पात्र काल्पनिक हैं लेकिन जो भी लोग लेखक को व्यक्तिगत रूप से जानते हैं, वो खिल्लदड़े इस उपन्यास के कथा-तंतुओं से वास्तविक छवि को बुन सकते हैं। लेखक के किस्सागोई के अंदाज में पाठक को बांधे रखने का जादुई सामर्थ्य है। \*

पुस्तक: जिंदगी@मगनपुर इस्टेट (उपन्यास) लेखक: गोविंद उपाध्याय, मूल्य: 299 रुपए, प्रकाशक: सर्वभाषा ट्रस्ट, दिल्ली

### गजल

अब्दुल कलाम

## मन के फेर हैं बाबा

इधर देखो मिथर देखो मया श्रेधर है बाबा सतागत दिन निकल जाए तो समझो खैर है बाबा

कोई सरत तो फिर निकले कि सव का बोल-बाला हो मगर निकले भी कैसे झूठ इतना दितेर है बाबा

आग की जड़ में शहर जो आ गया तो फिर बदेगा कुछ भी शहरत मैं फिर क्यों देर है बाबा

मिटाने लम वले हैं देश की फिरका परस्ती को जहां पर खून के रिशतों में देखे बैर है बाबा

यहां सर ये कफन लम्ने ही बांधा वक्त जब आया वो कस्ते हैं कि लम उनके लिए अब बैर है बाबा

फाड़तों में दब के रह जाती है अब फरियाद भी कोर्ट-कयरी ब्याय सब मन के फेर है बाबा

फाड़तों में दब के रह जाती है अब फरियाद भी कोर्ट-कयरी ब्याय सब मन के फेर है बाबा

